

UNIVERSAL  
LIBRARY

OU\_200805

UNIVERSAL  
LIBRARY



# ಅಲರು

ಕಂಪಿನಲರ ತಂದೆ ನಿಂದು  
ನಿನ್ನ ಅಡಿಯೊಳಿಡಲು ಎಂದು  
ಮೂಸಿ ನೋಡಬೇಕು ಎಂಬ ಭಾವ ಹುಟ್ಟಿತು.  
ಭಾವ ಹುಟ್ಟಿ ಮೂಸಿ ಬಿಟ್ಟೆ  
ಹಿಗ್ಗಿ ನಿನ್ನ ಅಡಿಯೊಳಿಟ್ಟೆ  
ಗಮಗಮಗಮ ಒಳಗು ಹೊರಗು ಕಂಫು ಇಡುಗಿತು !

—ಅಂಬಿಕಾಶನಯದತ್ತ

ಸಂಪಾದಕ : ಪೇಜಾವರ ಸದಾಶಿವರಾವ್

ಮಿ ತ್ರ ಮೆ ಂ ಡ ಲಿ  
ಮಂಗಳೂರು



# ಅಲರು

ಕಂಸಿನಲರ ತಂದೆ ನಿಂದು  
ನಿನ್ನ ಅಡಿಯೊಳಿಡಲು ಎಂದು  
ಮೂಸಿ ನೋಡಬೇಕು ಎಂಬ ಭಾವ ಹುಟ್ಟಿತು.  
ಭಾವ ಹುಟ್ಟಿ ಮೂಸಿ ಬಿಟ್ಟೆ  
ಹಿಗ್ಗಿ ನಿನ್ನ ಅಡಿಯೊಳಿಟ್ಟೆ  
ಗಮಗಮಗಮ ಒಳಗು ಹೊರಗು ಕಂಪು ಇಡುಗಿತು !

—ಅಂಬಿಕಾತನಯದತ್ತ

ಸಂಪಾದಕ : ಸೇಜಾನರ ಸದಾಶಿವರಾವ್

ಮಿ ತ್ರ ಮಂ ಡ ಲಿ

ಮಂಗಳೂರು



## ಮುನ್ನುಡಿ

ವಿವಿಧ ಭೇದಗಳಿಂದ ಭಿನ್ನವಾಗಿರುವ ಕರ್ಣಾಟಕದೊಡನೆ ಸಾಹಿತ್ಯಸಂಬಂಧವನ್ನು ಬೆಳೆಸಿ ಕರ್ಣಾಟಕತ್ವವನ್ನು ಪ್ರಚಾರಪಡಿಸಬೇಕೆಂಬುದು ನಮ್ಮ ಬಯಕೆ. ಮೂಲೆ ಮೂಲೆಯಲ್ಲಿ ಅಡಗಿದ್ದ ಕವಿಗಳ ಕವನಗಳನ್ನು ಬೆಳಕಿಗೆ ತಂದು, ನಾಡದೇವಿಗೆ ಹಾಡಸೇವೆ ಮಾಡಿಸಬೇಕೆಂಬುದು ನಮ್ಮೆಲ್ಲರ ಆಶಯ. ಸಾಹಿತ್ಯ ಸರ್ವೇಶ್ವರನ ವೂಜಿಗೆ ಇತರರು ಸುಗಂಧಮಯವಾದ ಪಾರಿಜಾತಾದಿಗಳನ್ನು ತಂದೊಡ್ಡುವಾಗ ನಾವು ಹಚ್ಚುಗೆಯ ತುಳಸಿ ಬಿಲ್ವಪತ್ರಗಳನ್ನಾದರೂ ಅರ್ಪಿಸಬೇಕೆಂಬುದು ನಮ್ಮ ಆತುರ. ಹಿರಿಯರು—ಹೆಚ್ಚಾಗಿ ಕಿರಿಯರು—ನಮ್ಮ ಬಯಕೆಗೆ ಪ್ರೋತ್ಸಾಹವಿತ್ತು ಬೆನ್ನ ತಟ್ಟಿದುದರ ಫಲವಾಗಿ ಇಷ್ಟರಲ್ಲೇ ಮೂರು ಕವಿತಾಗುಚ್ಛಗಳನ್ನು ಕನ್ನಡಿಗರಿಗೆ ಅರ್ಪಿಸುವೆವು. ಇದು ನಾಲ್ಕನೆಯದು.

ಜೀವನಕ್ಕೂ ಕಾವ್ಯಕ್ಕೂ ಅನ್ಯಾದೃಶವಾದ ಸಾದೃಶ್ಯವಿದೆ. ಜೀವನದ ಭವ್ರತೆ ದಿವ್ಯತೆಗಳನ್ನು ಜನತೆಗೆ ತೋರಿಸಿಕೊಡಲು ಕಾವ್ಯವೇ ಕೈಗನ್ನಡಿ. ಹಿಂದಿನ ಜೀವನಕ್ಕೂ ಇಂದಿನ ಜೀವನಕ್ಕೂ ಇರುವ ಭೇದವನ್ನು ನೋಡಿ ಇಂದಿನ ಕವಿಗಳು ಇಂದಿನ ಜೀವನ ಧರ್ಮಕ್ಕೂ ಪುನಃ ನೂತನಪಥದಲ್ಲಿ ಮುಂದುವರಿಯಲು ಯತ್ನಿಸುತ್ತಿದ್ದಾರೆ. ಛಂದಸ್ಸನ್ನು ಹೊಸರೂಪಕ್ಕೆ ಮಾರ್ಪಡಿಸಿಕೊಂಡು ನವಜೀವನದ ಸುಖದುಃಖಗಳನ್ನು ಯಥಾರ್ಥವಾಗಿ ಬಣ್ಣಿಸಲು ಹವಣಿಸುತ್ತಲಿದ್ದಾರೆ. ಹೊಸ ವಿಚಾರಗಳನ್ನು ಹೊಸ ಸಾಹಿತ್ಯದ ಮೂಲಕ ಜನತೆಗೆ ತಿಳಿಸಿ ವಿಚಾರಪಲ್ಲಟವನ್ನುಂಟುಮಾಡಲು ಸನ್ನದ್ಧರಾಗಿದ್ದಾರೆ. ಎಷ್ಟರಮಟ್ಟಿಗೆ ಈ ಧೈಯದ ಸಾಫಲ್ಯವಾಯಿತೆಂಬುದು ಸಾಹಿತ್ಯಾಭಿಮಾನಿಗಳಿಗೇ ತಿಳಿದ ವಿಷಯ.

ಕವಿಯು ಪ್ರಕೃತಿ ಎಂಬ ಕೆನ್ನ ರಿಯನ್ನು ಸ್ಫೂರ್ತಿಯಿಂದಲೂ, ಸವೀ ನತೆಯಿಂದಲೂ, ಎವೇಕದಿಂದಲೂ ಬಾಜಿಸುತ್ತಲಿದ್ದಾನೆ. ಪ್ರಕೃತಿಯು ಕವಿಗೆ ಶಕ್ತಿಮಯಿಯಾಗಿಯೂ, ಕವಿಯು ಪ್ರಕೃತಿಗೆ ಕಾಂತಿಪ್ರದನಾ ಗಿಯೂ ಇದ್ದು ಇಬ್ಬರೂ ಛಾಯಾ ವ್ಯಕ್ತಿಸದೃಶರಾಗಿ ಅಭೇದ್ಯರಾಗಿ ದ್ದಾರೆ. ಎಷ್ಟರವರೆಗೆ ಪ್ರಕೃತಿದೇವಿಯು ಇರುವಳೋ ಅಷ್ಟರವರೆಗೆ ಕವಿಯೂ ಇರುವನು. ಚಿರಕಾಲ ಉಜ್ಜ್ವಲವಾಗಿರಲು ಅವನಿಗೆ ಮಾತ್ರ ಸಾಧ್ಯವು! ಅಂತತೆಯಲ್ಲಡಗಿರುವ ತಿರುಳನ್ನು ಹೊರಗೆಳೆದು, ಪುನಃ ಸೃಷ್ಟಿಸಿ, ಹೊಸತೊಂದು ಮಿರುಗುಕೊಟ್ಟು, ಕಾಣಲಾರದ ವರ ಮುಂದೆ ಕಾಣಿಸಲು, ಅವನ ಹೊರತು ಇನ್ನಾರಿಗೂ ಸಾಧ್ಯವಿಲ್ಲ! ಕವಿಯು ಪುಲಯಾತೀತ! ಆದುದರಿಂದಲೇ

“Captains and conquerors leave a little dust  
And kings a dubious legend of their reign  
The swords of Ceasars, they are less than rust  
The Poet doth remain.”

ಎಂದು, ಆಧುನಿಕ ಕವಿಯಾದ ಎಲ್ಯಮ್ ವಾಟ್ಸನ್ನನು ಕಬ್ಬಿಗನ ಪ್ರತಿಭೆಯ ಕಲ್ಪನೆಯನ್ನು ಮಾಡಿಕೊಟ್ಟಿದ್ದಾನೆ. ಹೀಗೆಂದೊಡನೆ ನಾನೆಲ್ಲರೂ ಅಂತಹ ಕಬ್ಬಿಗನ ಸಾಲಿಗೆ ಸೇರಿದವರೆಂದು ಹೆಮ್ಮೆ ಪಡು ತ್ತೀವೆಂದು ಮಾತ್ರ ಯೋಚಿಸಬಾರದು. ಹಾಗೆ ಅಭಿಮಾನಪಡು ವಷ್ಟು ಪ್ರತಿಭೆಯು ಜನ್ಮಾಂತರಗಳಲ್ಲೇನೋ ಸಮ್ಮಲ್ಲಿ ಅಂಕುರಿಸ ಬಹುದಾದರೆ, ಅಷ್ಟೆ ಪುಣ್ಯವೆಂದು ನಮ್ಮ ಆತ್ಮದ ಆಸೆ. ಮಿತ್ರ ಮಂಡಲಿಯು ಇಂದಿನವರ ಪಂಥಕ್ಕೆ ಹೊರಗಾಗಿರದೆ, ತನ್ನಿಂದಾಗು ವಷ್ಟು ಸೇವೆಮಾಡಲು ಯತ್ನಿಸಿದೆಯಾದರೂ, ಮಾಡಿದ ಸೇವೆಯು ಸಮರ್ಪಕವಾಗಿದೆಯೆಂದು ಹೇಳಲು ಧೈರ್ಯವಾಲದು.

ಪಾಂಡಿತ್ಯಪ್ರಭಿಯ ವಿಚಾರದಲ್ಲಿ-ಆ ವಿಚಾರವೇತಕ್ಕೇ?-ನಾನಿನ್ನೂ ತಪ್ಪು ಹೆಜ್ಜೆಯನ್ನಿಡುತ್ತ ಮುನ್ನ ಡೆಯಲೆತ್ತಿಸುವ ಬಾಲಕರು; ಕಾಣದ ಅಡವಿಯಲ್ಲಿ ತೋರದ ದಾರಿಯನ್ನರಸಿಕೊಂಡು ದೂರದ ಪಯಣ ಮಾಡುವ ಪಥಿಕರು; ಕಗ್ಗತ್ತಲೆಯ ರಾತ್ರಿ, ಬಿತ್ತರದ ಬಾನಿನಲ್ಲಿ ಮಿಸು

ಗುವ ಕುಡಿ ತಾರೆಯ ಕಿರುಬೆಳಕಿನಾಧಾರದಿಂದ ಕಾಲಿಡಲು ತೊಡಗಿ ದವರು. ಎಷ್ಟೋ ಬಾರಿ ಹೆಜ್ಜೆತಪ್ಪಿ ಬಿದ್ದಿದ್ದೇವೆ, ಬೀಳುತ್ತೇವೆ, ಬೀಳಲಿದ್ದೇವೆ. ಆದರೂ ಗುರಿಯನ್ನು ಮುಟ್ಟಬೇಕೆಂದು ಬದ್ಧ ಕಂಕಣರಾಗಿದ್ದೇವೆ. ನನ್ನಿಷ್ಟ ಪ್ರಯತ್ನಗಳಿಗೆ ತತ್ಕಾಲಕ್ಕೆ ಫಲವು ಸಿಗದಿದ್ದರೂ ಚಿಂತಿಲ್ಲ. ಇನ್ನುಮುಂದೆ ಈ ದಾರಿಯಾಗಿ ಒರುವವರಿ ಗಾದರೂ ನಮ್ಮ ಅನುಭವದ ಪೈವಿಧ್ಯವೈಚಿತ್ರ್ಯಗಳು ಸಹಾಯವಾದರೆ, ಅದಕ್ಕಿಂತಲೂ ಹೆಚ್ಚಿನ ಹೆಗ್ಗಳಿಕೆಯು ನಮಗೆ ಬೇಕಾಗಿಲ್ಲ.

ರಸಭರಿತವಾದ ಮಾಮರದಲ್ಲೆಯೂ, ಹೂವೂ ಹೀಚೂ ಇದ್ದೇ ಇದೆ. ಇಲ್ಲದಿರುವುದು ಅಸ್ವಾಭಾವಿಕ. ಆದರೆ ಇವುಗಳೇ ಬೆಳೆದು ಮುಂದೆ ಹಣ್ಣುಗಳಾಗಬಹುದೆಂಬ ಭರವಸೆಯೂ ಇದೆ. ಆಮೇಲೆ ಕಾಲವೆಂಬ ವಿಮರ್ಶಕನ ಕೂರಲಗ ಕತ್ತರಿಯಿಂದ ತಪ್ಪಿಸಿಕೊಂಡು— “ಕವಿಯು ಪ್ರಲಯಾತೀತನೇ!” ಎನ್ನಿಸಿಕೊಳ್ಳಲು ಸಾಧ್ಯವಿದೆಯೇ ಎಂಬುದನ್ನು ಪರೀಕ್ಷಿಸಿನೋಡಬೇಕೆಂಬ ನಿರೀಕ್ಷೆಯುಂಟು.

ಮಿತ್ರಮಂಡಲಿ.  
ಪ್ರಜೀತ್ವತ್ತಿ,  
ವಿಷಯ ದಶಮಿ.

ಪೇಜಾವರ ಸದಾಶಿವರಾವ್.





## ಹರಿಬಲ ಹಾಡು

ಹಾಡುತಿಹೆವು ವಾಡುತಿಹೆವು  
ದೇವ! ನಿನ್ನ ಮಹಿಮೆ ಕಂಡು  
ತೋಷದಿಂದ ಉಬ್ಬಿ ಉಬ್ಬಿ  
ಹಾಡುತಿರುವೆವು.

ಬಾಳಿ ಬದುಕಿ ಬಳಿಕ ಬಳಲಿ  
ಬೀಳಲಿರುವ ಕೋಟಿ ನಾವು  
ನಿನ್ನ ಲೀಲೆ ರಸವ ಸವಿದು  
ಸಲಿಯುತಿರುವೆವು.

ರವಿಯು ತನ್ನ ರಶ್ಮಿಯಿಂದ  
ಶಶಿಯು ಶೀತ ಕಿರಣದಿಂದ  
ಕವಿಗಳೆಲ್ಲ ಕಬ್ಬದಿಂದ  
ಸಿನ್ನ ಸುತಿವರು.

ಶರಧಿ ತನ್ನ ತೆರೆಗಳಿಂದ  
ಸಿಡಿಲು ಮಿಂಚು ಘೋಷದಿಂದ  
ಭೂಮಿದೇವಿ ಸಹನೆಯಿಂದ  
ಬಲುಮೆ ಪಡೆವರು.

ಸಾವನೋವ ಮೌನದಿಂದ  
ಸಹಿಸಬಲ್ಲ ಸಹನಶೂರ  
ಅಚಲ ಶಿಲಾ ತರುಗಳೆಲ್ಲ  
ಭಕ್ತುತಿ ಬಲ್ಲವು.

ಜಗದ ಜೀವ ರಾಶಿ ಪಿತಗೆ  
ದೀನತೆಯಲಿ ಕರೆಯ ಕಳುಹಿ  
ಮೌನಗೀತ ವಾಡಿ ಪರಮ  
ಮುಕ್ತುತಿ ಪಡೆದವು.

ಬಡವರೆಲ್ಲ ತಮ್ಮ ಹಿರಿಯ  
ಹಾಡ ನಿನಗೆ, ದೇವ, ಕಳುಹಿ  
ಪಡೆದು ನಿನ್ನ ಒಲುಮೆಯನ್ನು  
ಧನ್ಯರಾದರು.

ಸೇನೆಗಳಲಿ ಸೇರಿ ತನುವ  
ಸ್ವಾಮಿ ಸೇವೆಯಲ್ಲಿ ಸವೆದು  
ಧೀರ ಯೋಧರೆಲ್ಲ ಮಹಾ  
ಮಾನ್ಯರಾದರು.

ಭಕ್ತಿ ಭಾವ ಗೀತೆ ರಚಿಸಿ  
ಕವಿಯು ಕಬ್ಬಗಳಲಿ ನಿನ್ನ  
ಪಾದವೂಜಿ ಮಾಡಿ ತಾನು  
ನಡೆದ ಮುಂದಕೆ.

ಶಬರಿ ಕೊಟ್ಟ ಹಣ್ಣಿನಂತೆ  
ಭಕ್ತಿಯಿಂದ ನಿನ್ನ ನಮಿಸಿ  
ಧನ್ಯನಾಗಿ ಮೆರೆವ ಬದಲು  
ಜಂಭವೇತಕೆ?

ಕಿರಿಯ ಬಾಲರಳುವ ದನಿಯು  
ತರುಣ ಜನರ ಸುಖದ ನಗುವು  
ಹಿರಿಯ ಕಣ್ಣುಪಿರಿಯ ಪನಿಯು  
ನಿನ್ನ ಗೀತೆಯು.

ಭವದ ರಂಗ ಭೂಮಿಯಲ್ಲಿ  
ವಿವಿಧ ವೇಷಧರಿಸಿ ನಾವು  
ಅಳುತ ನಗುತಲಿರುವ ನಟನೆ  
ನಿನಗೆ ಪ್ರೀತಿಯು.

ಕಣ್ಣುತಣಿಪ ಶೈಲಗಣವು  
ಬನವು ಹೊಲವು ಗಿರಿಯು ತೊರೆಯು

ಅನಿಲ ಅನಲರೆಲ್ಲ ನಿನ್ನ  
ನೋಡಿ ಗಣ್ಯರು.  
ಖಗವು ಮಿಗವು ಕೀಟಕೋಟಿ  
ವಿವಿಧವಸ್ತು ಸಿಕರಮೆಲ್ಲ  
ದೇವ ದೇವರೆಲ್ಲ ನಿನ್ನ  
ಪಾಡಿ ಧನ್ಯರು.

ನಿನ್ನ ಪದವ ಸೇರಲೆಳಸಿ  
ಭಕ್ತಿಭಾವದಿಂದ ಭಜಿಸಿ  
ಬೆಳಗುಬೈಗು ಧ್ಯಾನದಲ್ಲ  
ಕೆಲರು ಇರುವರು.  
ಭುವನರಂಗ ಸೂತ್ರಧಾರ!  
ನಿನ್ನ ಪಾದತಲವ ಮರೆತು  
ಪಾಪಭರಿತ ಭೋಗಿಜನರು  
ಹಲರು ಮೆರೆವರು.

ಆದರೇನು? ಹರಿಯೆ ನೀನು  
ಪಾಪಪುಣ್ಯಗಳಿಗೆ ತಕ್ಕ  
ಪಡಿಯನಿತ್ತು ನರಕನಾಕ  
ಕಾಣಲಟ್ಟುವೆ.  
ಭಕ್ತುತಜನಕೆ, ಅಮಿತಗುಣನೆ,  
ಅಭಯವಿತ್ತು ಬೆಳಕದೋರಿ  
ಪ್ರೇಮಪಾಶದಿಂದಲವರ  
ಬಿಗಿದುಕಟ್ಟುವೆ.

— ಸೇವಾಪರ ಸದಾಶಿವರಾವ್.

## ಕೊಳಲದನಿ

ದೂರದೊಳು ಕೊಳಲದನಿ ಯೋರಂತೆ ತನಿಸೊದೆಯು  
ಬೀರುತಲಿ ಕಿವಿವೆರೆಗೆ ಕೇಳುತಿಹುದು  
ಕಾರಿರುಳು ದುಂಬಿ ಮುಂದೊರದಲೆ ಮರುಗುತಿಹ  
ದಾರಿಯನು ಬಗೆಗೆ ತಾನುಸಿರುತಿಹುದು

ಬೀಸುತಿರೆ ಗಾಳಿ ಕಡಲುಜ್ಜು ಸಂತಸದೆ ಕೈ  
ವೀಸುತಲಿ ಪಾಡುತಲಿ ನಲಿಯುವಂತೆ  
ಬೇಸರವನಾಂತು ಕಳವಳಗೊಂಡ ಬಗೆವಳ್ಳಿ  
ಯಾಸೆಗುಡಿಯನು ತಳೆದು ನಲಿವುದೇಕೆ ?

ಮುಂಜಾನೆಯೊಳುತಿರೆಯ ವೈಭವಕೆ ತಲೆದೂಗಿ  
ಯುಲೆಯುತಿಹ ಕೋಗಲೆಯ ಗಾನದಿರವೋ ?  
ಸಂಜೆಯೊಳು ತಾವರೆಯ ಬೆಂದೊಡಲ ಸಂತೈಸು  
ವಾರಡಿಯ ಝಂಕೃತಿಯ ಜೀನಿಸಿರವೋ ?

“ ಗೆಳೆಯ ಬೇಡುವೆಸಿಂದು ಕೈಮುಗಿದು ನಾನಿಸಿತು  
ಕೊಳಲ ದನಿಯನು ದಯದೆ ನಿಲಿಸವೇಡಾ !  
ಕೊಳಲೂದುತಿಹ ಸಿನ್ನ ಬಳಿಸೇರೆ ಮನವುತಾ  
ನಿಳಸುತಿದೆ ದನಿಯನದೊ ನಿಲಿಸವೇಡಾ ! ||

—ಎಸ್. ವೆಂಕಟರಾಜ.

## ವಿಯೋಗ

೦

ಎನ್ನ ಜೀವನದ ಮುಕುಲವ ಮುರಿದೆಯೋ ದೇವ  
ಎನ್ನ ಹೃದಯದ ಸಿರಿಯ ಸುಲಿದೆಯೊಡೆಯ  
ಎನ್ನ ಭಾವದ ತಂತ್ರಿಯನ್ನು ಕಡಿದೆತ್ತೊಪ್ಪಿಯೆ  
ಎನ್ನ ಪ್ರೇಮದ ಕರುಳ ಬಗಿದೆಳೆದುದೇಕೆ?

೧

ಕಾರ್ಮುಗಿಲು ನಭವನಾಕ್ರಮಿಸಿಹುದು, ಕತ್ತಲೆಯ  
ಊರ್ಮಿಗಳು ಜಗದಿ ತಾಂಡವ ಸೃತ್ಯವಸಗುತಿವೆ,  
ಘೂರ್ಣಿವುದು ಕಡಲು, ಝಂಝಾವಾತ ಝಾಡಿವುದು  
ಭೂತಲವ, ಮಂಚಿನಲಗು.

ಕಾರಿರುಳ ಗರ್ಭವನು ನೀಳುವುದು, ಗುಡುಗುಗಳು  
ಭೂರಿ ಗುಂಡಿನಮಳೆಯ ಸುರಿಸುವುವು, ಭೋರ್ಗರಂದು  
ಘೋರದುಃಖದ ತರಂಗದಲಿ ಮುಳುಗಿಳುವುದು ಜರ್ಜರಿತ  
ಹೃದಯನೌಕೆ.

೨

ಜಲರಾಶಿ ಮುಂದಿಹುದು, ನೀರಡಿಕೆಯಹುದು ;  
ಜ್ವಲಿಸುವನು ರವಿ ಧರೆಯ, ಚಳಿಯಾಗುತಿಹುದು ;  
ಬೆಳೆಸುವನು ಪ್ರೇಮರಸ ಚಂದ್ರಮನು ಬಂದು ;  
ಕೆಳೆಯ! ನೀನಿಲ್ಲದಿನಗೆಲ್ಲ ಸುಖವೆಂದು?

— ಕೆ ರಾಘವಾಚಾರ್ .

## ಕಾರ್ಕಳ ಗೋಮಟ್ಟೀ ಶ್ವರನಿಗೆ

ನಿನ್ನ ನೋಡಿದುದರಿಂದೆನ್ನ ಮನಕದಡಿ ತಾ  
 ಮುನ್ನೀರವೊಲು ವುಬ್ಬಿ ತಳಮಳಿವುದು.  
 ಇನ್ನೆನಿತೊ ಮನಸೋತು ನಿನ್ನ ಬಲುಮೆಯ ಪಾಡಿ,  
 ಸನ್ನು ತಾಂತರ್ಯತೋಷವ ವಡೆದುವೊ  
 ನರರೊ ಮಾನವ ಶಕುತಿಯರಿವ ವಿಾರಿದರೊ ಮೇಣ್  
 ಸುರರಿಂದ ಪ್ರೇರಿತರೊ ನಿನ್ನ ಯಿರವ  
 ಸ್ಥಿರಗೊಳಿಸಿದವರಿಲ್ಲಿ, ನರರೆಂಬೊಡದು ಯೆನ್ನ  
 ಅರಿವಿಂಗಮಾನುಷವದಾಗಿ ಸಲುಗುಂ.  
 ಎಲ್ಲಿ ಲಭಿಸಿತೊ, ನಿನ್ನ ಅಂಗದಾಯತಕಪ್ಪ  
 ಕಾರ್ಕಳು, ಮೇಣದಕದೆಂತು ನರರ  
 ಕ್ವಲ್ಲಸಾಮರ್ಥ್ಯದಿಂ ನಿಜರೂಪುಗೊಟ್ಟುತಾ  
 ಎಲ್ಲಿಗೆಂತೊಯ್ದರೋ ಅರಿದರಾರು ?  
 ಬಿರುವಿಸಲು ಗಾಳಿಮಳಿಗಳ ತಾಳಿ ಯಿನಿತುದಿನ  
 ಇರಿಸಿಕೊಂಡುದುದೆಂತೊ ನಿನ್ನ ಶಾಂತ  
 ವರಮೂರ್ತಿರೂಪವನು, ಅರಿಯವಾರ್ಪದೆಯೆಂದು  
 ಸರರೂಪುಗೊಟ್ಟ ಆ ಕರ ಬಲುಮೆಯ.  
 ಹದತೂಕದಿಂದ ನಾಲ್ವತ್ತಡಿಯ ಆಕೃತಿಯ  
 ಸ್ಥಿರಲಂಬವಾಗಿ ಇರಿಸಿದರದೆಂತೊ !  
 ಐದು ಶತಮಾನ ಪೂರ್ವಜರಿಸಿತು ಬಲ್ಲಿದರೊ,  
 ಹಳೆಯಲವರನೆಂತು ತಾಳಬಹುದು ?  
 ಆಗಸಾಂತರಕೆ ನೀಡಿಹ ನಿನ್ನ ರೂಪವನು  
 ನೋಡಿಯೆನ್ನ ಯಚಿತ್ತ ಸುಮ್ಮನಿರದು ;  
 ಆಗಿಹೋದಾ ಶಿಲ್ಪಿಗಳ ಕಲಾಕೌಶಲವ  
 ನೆನೆಯೆ ಮನ ಪಾಡಾಗಿ ಪರಿದುದಿಸಿತು.

— ಪದ್ಮನಾಭ.

## ಆರಿದ ದೀಪ

ತಮ್ಮ ಚೆನ್ನ ನಗೆಯ ರನ್ನವನ್ನು ತೋರದಾದನೋ !  
ಕಾಲನೆಂಬ ಕಟುಕಬಂದು ನಿನ್ನ ಕೊರಳ ಕೊಡದನೋ !

ಇನ್ನು ತಮ್ಮನೆಸುತ ಪೇಳಿ  
ನಾರ? ಮಧುರಸುಡಿಯ ಕೇಳಿ  
ನೆಲ್ಲಿ? ಮುಗಿದುದಿವನ ಬಾಳಿ  
ಯಿನ್ನು ಕಾಣಲಮ್ಮೆನು;

ಕಣ್ಣು ತೆರೆದು ಮನವನರಿದು ನೋಡು ಕೂಡು ನಮ್ಮನು.

ಆ ವಸಂತಕಾಲದಲ್ಲಿ ಟೊಂಗೆಯುಯ್ಯಲಾಡುತ್ತ,  
ಚೂತತಳಿರನೆಡೆಯ ಮಾಡವೇರಿ ಹಾಡಹಾಡುತ್ತ,

ಮುದದೊಳೆದ ಕೋಗಿಲೆ  
ಮೂಗುವಟ್ಟುದಾಗಲೇ;  
ಬಿದಿರಿವುಕ್ಕವೀಗಲೇ  
ಪ್ರಾಣಪಕ್ಷಿ ಹಾರಿತು;

ಗಗನತಳದ ಸುಖದ ಬೀಡಗೂಡನಹಹ ಸೇರಿತು !

ಘೋರಗುಹೆಯ ಕತ್ತಲಂತೆ ಮುಖವುನೋಡೆ ಭೀಕರಂ !  
ಮೃತ್ಯುಕಳೆಯು ನಾಟ್ಯವಾಡುತ್ತಿಹುದು ಸಲೆ ಭಯಂಕರಂ !

ಮುಚ್ಚಿ ರದ-ಕವಾಟವಾ,  
ತಡೆಯುತು ಸುರಿನಾಟವಾ,  
ಕೊಂಡು ಪಾಪಪುಣ್ಯವಾ,  
ಸಗ್ಗ ಕಡರ್ಡೆ ಮರುಗಿಸಿ,

ನಮ್ಮ ಹೃದಯ ಕಡಲಿನಲ್ಲಿ ದುಃಖದಲೆಯನೆಬ್ಬಿಸಿ !

ರವಿಯು ಹೊನ್ನ ಸರಿಗೆಯನ್ನ ಎಸೆಯುತಿರುವ ವೇಳೆಗೆ,  
ಮನೆಯಮುಂದೆ ಕಾಂಬ ಮರದ ರೆಂಬೆ ಬಾಗಿ ತಮ್ಮಗೆ,

ಸಾಸುಭೂತಿಯಿವುದೂ;  
ಕೂಗಿ ಕೂಗಿ ಕರೆವುದೂ,

ಅವನ ಹಿಂದಿನ ಚರಿತೆಯಲಿ, ಬೆಳೆದೊಲಿದ ಭಕ್ತಿ-  
ಕವಿತೆಯಲಿ, ನೇಹನೇಸರು ಹೊಳೆಯುವಲೊಲ್ಲವು-  
ಮುಂಬನಿಯು ಸುರಿಯುವಲ್ಲಿ.

ಸವಿನಯದ ನುಣ್ಣುರದ ತಂಗಾಳಿ ಹರಿವಲ್ಲಿ,  
ಅವನಂತರವು ಮೂಡಿ ನೇವೆಯಲಿ ತಣಿತಾಗ  
ಅವನಲ್ಲಿ ನೀನಿರುತಿಹೆ!

ಜೀವನದ ಕೊನೆಯಿರದ ಹೊತ್ತಿಗೆಯನೊಂದೆ ಸುಡಿ  
ಭಾವದಿಂದೊದಿ ಮುಗಿಸಿದ ಕವಿಯ ಕಂಠದಲಿ,  
ಲೇಖದಲಿ, ಕಳೆ-ಹುರುಳಲಿ!

ಆವನೊರೆದಿಹ ಬದುಕು ಮುಗಿಲು ಬೆಟ್ಟದ ಬಾಳೊ!  
ಆವ ಕವನದಿ ಎರಹ, ಮಿಲನ, ತಾಪವು, ತೋಷ-  
ವೊಳವೆಳಕನುಳಿಸುತಿಹುದೋ?

ಕಬ್ಬಿಗನವನ ಮುಂಬೆಳಕು ನೀನು! ನಿನ್ನರಿವು  
ಕಬ್ಬಿಗನ ಭಾವ! ಹಲಜನರು ತಂಗುವ ಶಾವ!  
ಬಾಳಿನೇರಿಳಿತಗಳಲಿ

ಮಬ್ಬುವೆಳಕಿನ ಕಳೆದುಬರುವುದರ ಕಾಲಗತಿ  
ಕಬ್ಬಿಗನ ದಿನದುಣಿಸು! ಅದರಲ್ಲಿ ಅವನುಣಿಸು!  
ಅವನಲ್ಲಿ ನಿನ್ನೂ ತಣ !!

— ಶ್ರೀನಿವಾಸರಾವ್, ಕದಿರೆ.

## ఏకే ?

ఆగసవ ముళ్ళంజీ ముళ్ళుత్తిహ వేళయలి  
నిన్న నేనేను నిరే-ఏకే నానరియే !  
భావలతేయలి నిన్న మూరుతియు బిరియువుడు,  
బలుమెయిం మేరేయువుడు-కారణప తిళియే !

తుంబిగళు హువుగళ జుంబువుడు కండొడనే  
నిన్న ముంగురుళన్న నానేనేనేకే ?  
కొరిగిలెయ గానవను కేళుతలి నానిన్న  
కొరళ మేల్ను డియింప నేనెనుతిహేనేకే ?

కారిరుళ నభదల్లి జొన్న మళేయను కరేరు  
రజనియను రంజిసువ రజతచందరన  
ఎళనగేయ కండొడనే-జేలువ జేల్లువ జేస్సే,  
నిన్న హొళపిన రొప జపిసుతిహేనేకే ?

నిన్న జ్జరియ రొపవను రొపిసలు మేజ్జి,  
హేజ్జి దాసేయు బిడదే బాధిసువుదేస్సే  
మనదొగేవ మాతేరడ మణిమాలే వ్పొణింసుతే  
కొనేకొనేదుకొండొడి ముదవాంపేనేకే ?

— బి. ఆర్. కామత్.

## ಬೇಡಿಕೆ

ಎನ್ನ ಮನದಾ ಭಾವಧುರಿಯು ಜಾಹ್ನು ಏಯಾಗಿ  
ನಿನ್ನ ಪಾವನ ಪಾದವಂ ತೊಳೆಯುತ್ತಿರಲಿ.  
ಎನ್ನ ಜೀವನ ವೀಣೆ ನಿನ್ನ ಸದಮಲ ನಾಮ  
ದುನ್ನತ ಪದಂಗಳಂ ಬಾಡಿಸುತ್ತಿರಲಿ.

ಬದಿಯ ಪಡಿನೆಳಲಡಿಯೊಳಿದ್ದೆನ್ನ ತನುಲತೆಯ  
ರೋಗವೆಂಬೊಂದು ಮುಳ್ಳಳ್ಳಿ ಬಿಗಿದಿಹುದು  
ಬಲವಾಂತುನುಂದೆ ಅದು ಲತೆಯನಳಿಸದ ತೆರದಿ  
ಬೇರನ್ನೆ ಕಿತ್ತೊಗೆದು ಲತೆಯನುಳಿಸುವುದು.

ಮುಗುಳೊಂದು ಬಿರಿವ ವೊದಲೇಕೆ ಕೊಯ್ಯುವೆ ಎರೆಯ ?  
ಆವನೋಡಿಹನದರ ಸೌರಭದ ಸಿರಿಯ ?  
ಆವಾಕೆ ಮುಡಿಯಬಯಸಿಹಳೊ ಮುಂದೀ ಮುಗುಳ  
ಆವ ಅಳಿಯದರ ಮಧುವಂ ಸವಿಯಲಿಹುದೋ.

ಬೀಸುವೀ ಬಿರುಗಾಳಿ ಎನ್ನ ಮನದಾವರೆಯ  
ಘಾಸಿ ಮಾಡುವುದೆಂಬ ಮನದ ಬೆದರಿಕೆಯ  
ನಾಶಮಾಡೋದೇವ! ಲತೆಬೆಳೆದು ಫಲವೀವ  
ಆ ಸಮಯ ಬರಲೆಂದುವೆ ಮನದ ಬೇಡಿಕೆಯು.

— ಸ್ವರ್ಗೀಯ ಕೆ. ಟಿ. ಆಚಾರ್ಯ.

## ಮರದೆದುರಲ್ಲಿ

ಹಗಲನ್ನು ಇರುಳುಗಳು ಹಿಂಬಾಲಿಸುತ್ತಿರಲಿ !

ನೀ ನಿನ್ನ ತನಿಗಂಪ ಸೂಸುತ್ತ ಬೆಳೆಯು.

ನೇಸರನ ಬಿಸಿಲಲ್ಲಿ ಬಳಲುತ್ತ, ತಿಂಗಳಿನ

ತಣ್ಣೀವ ಜೊನ್ನ ದಾ ಸೊಂಪಿನಲಿ ತಣಿಯು.

ಕೆಲಹೊತ್ತು ಬಾಳ್ವೆಗಳಿವ ತಿರೆಯಲ್ಲಿ ನೀನೊಮ್ಮೆ

ಮರೆಯುತ್ತ ತಂಬೆಲರ ಸೊಗಸಿಗೆ ತೂಗು.

ತುಂಬಿಗಳು ಹಾಡುಗಳನುಲಿವಂದು ನೆನೆಯುತ್ತ

ಕೊರಲನ್ನು ಒಲೆದಾಡ ತಿರವಾಗಿ ನಿಲ್ಲು.

ಕಣ್ಣಿಟ್ಟ ಕತ್ತಲೆಯ ಚುಕ್ಕೆಗಳು ಮಿಣುಗೆ,

ಕಿತ್ತೊಡಲ ಚಿಗುರನ್ನು ಹೊರಸೂಸು ಕ್ರಮದೆ;

ಎಳಬಿಸಿಲ ಹೊಳಪಿನಲಿ ತುಂಬಿಗಳು ಉಲಿಯೆ,

ಮೊನೆಮುಗುಳ ಹುವುಗಳ ಸೊಗಸನ್ನು ಬೀರು.

ಮುಂಬರಿವ ತಂಗಾಳಿ ಬಳಿಯಲ್ಲಿ ಸುಳಿಸುಳಿಯೆ,

ತರಗೆಲೆಯನುದುರಿಸಲು ನೀ ಕಂಪಿಸೊಮ್ಮೆ.

ಅಲ್ಲೊಂದು ಇಲ್ಲೊಂದು ಮುದಿಯಲಿಯು ಕೆಡಿಸುವುದು

ಮೆಲ್ಲಳಿರ ಗೊಂಚಲಿನ ಓರಗೆಯ ಚೆಲುವು.

ಮುಂಜಾನೆ ನಸುಗಾಳಿ ಮೆಲ್ಲಡಿಯ ನಡೆಯಲ್ಲಿ

ಉಜ್ಜುಗದ ಬಿಚ್ಚಿರದ ಮನದಿಂದ ಸುಳಿಯೆ,

ನೀನಿನ್ನ ಹೂತಳಿರ ಇನಿಗಂಪ ಬೀಸಣೆಗೆ

ಬೀಸುತಲಿ ಬಳಿಯೆಲರ ಅಲಸಿಕೆಯ ತೂರು.

ಮುಂಜಾನೆ ತಂಗಾಳಿ ತಿಳಿಗಾಳಿಯಾಗಿ

ಅಜ್ಞಾನಮೇಘಗಳನೊತ್ತುವುದು ಬದಿಗೆ ;

ಮನಸಿನಾ ಮುಂಬಾನ ಶುಭ್ರತೆಯು ಗಳನೆ

ಗಂಡಸಿನ ಬೀರವೆದು ಬೆಳಗುವುದು ನಿಜದೆ.

ಇಬ್ಬನಿಯ ಆಡಿಯಲ್ಲಿ ತನಿಜೇನು ಮಿರುಮಿರುಗೆ,  
 ಆಲೆದುಲಿದು, ಹಿಂಜರಿದು, ಬಿರಿವುವ್ವ ಮೊಗಕೆ  
 ಬಂಡುಣಿಯು, ಕಡೆಗೊಂದು ಮುತ್ತಿಡಲು ಹೂತಳಿರ  
 ಇಬ್ಬನಿಯ ತುಂತುರಿಸ ಕಂಬಸಿಯ ಮಿಟುಕು.  
 ಅಲರುಣಿಯು ಸೊದೆ ಜೇನನುಣುವಾಗಲನಿಮಿತ್ತ  
 ರೀತಿಯಲಿ, ಎಲೆ ಮರವೆ, ನಡುಗೊಮ್ಮೆ ಇನಿತು :  
 ಆ ದುಂಬಿಯಾಗ ತುಸು ಬೆದರುತ್ತ, ಮೊಗವೆತ್ತಿ,  
 ನಸುನಕ್ಕು ತಿರಿಗೊಮ್ಮೆ ಕುಡಿಯುತ್ತಲಿರಲಿ.

ತುಂಬಿಗಳು ಹುವ್ವುಗಳ ಜೇನನ್ನು ಹೀರೆ,  
 ಪರಿಮಳವು ದೆಸೆದೆಸೆಗೆ ಹರಡುವುದು ನಿಜವೆ?  
 ಸವಿ ತಿಳಿದ ತುಂಬಿಗಳ ತಿರೆಗೊಂದು ಒಸಗೆ  
 ಸವಿಹಾಡ-ಸವಿವಾತ-ಸಿಹಿಬಗೆಯ ಸವಿಯೆ ?

ಎಳದಳಿರ ಹಸುರೊಳಗೆ, ಅರೆಬಿರಿದ ನನೆಯಲ್ಲಿ,  
 ಕಾದಿಟ್ಟು ಇಬ್ಬನಿಯನಲ್ಲಿಂದ ನೀನು  
 ತುಂಬಿಗಳ ಮರಳಿಸುತ, ಎಳಬೆಳಗ ಕಾವನ್ನು  
 ತಣಿಸುತ್ತ, ಹುವ್ವುಗಳ ಕಾಪಿನಲಿ ತೊಡಗು.  
 ಅರೆಬಿರಿದ ಮೊಗ್ಗುಗಳ ಒಳಹೊಕ್ಕು ತುಂಬಿಗಳು,  
 ಎಸಳುಗಳ ಸಡಲಿಸುತ ತೋರಿಕೆಯ ನಗೆಯ,  
 ಮುಗುಳಿಗೆ ಈಯಲದು ತುಂಬುನಗೆ ಮುಗ್ಗುವುದು;  
 ಮುಗ್ಗಲದು ನಲವಿಳಿದು ಸಿರಿ ಸೊನ್ನೆಯಹುದು.

ಮುಗುಳುಗಳ ಜೇನಿಗೆ ಸವಿಯಿಲ್ಲವನಿತು  
 ಆರಡಿಯ ರಸಿಕಗೆ ವ್ರಸಿಸವಿಯು ಕಸವು.  
 ವ್ರಸಿಹೊತ್ತಬಾಳುವೆಯ ಕೈಮಾಟ ಸೊಗಸು  
 ರಮಿಸುತ್ತ ಸೇವಿಸುವ ಅಳಿಗೊಂದು ತೊಡರು.

ತುತ್ತತುದಿ ತಳಿರುಗಳ ತೊಟ್ಟಿಲಲಿ ಪವಡಿಸಿದ  
 ಬಿರಿ ವುವೈ, ನೀನೆದ್ದು ಕೆಳಗದರ ಉರುಳು.

ಇರುತಿಹುದು ತುಂಬಿಗಳ ನಲವಿಂದ ತೊನೆಯುತಿಹ  
ತೂಗುಯ್ಯಲೊಂದಲ್ಲಿ, ತಿರಿಗೊಮ್ಮೆ ಉರುಳು.  
ಇಲ್ಲೊಂದು ತೋಳುಗಳ ತಳ್ಳೆಯಲಿ ರೋವಾಂಚ  
ಸುಖವನ್ನು ತಳೆಯುತ್ತ ಮಗುದೊಮ್ಮೆ ಬೀಳು.  
ತಳಿರಿಂದ ತಳಿರಿಗೆ ಗೆಲ್ಲಿಂದ ಗೆಲ್ಲಿಗೆ  
ಉರುಳುತ್ತ ಮೆಲ್ವಾಸ ನೆಲದಲ್ಲಿ ಮಲಗು.

ತೊಟ್ಟುದುರಿ ಮೇಲಿಂದ ಕೆಳಗುರುಳಿ ನೆಲಕೆ,  
ಬಂಧುಗಳ ಸಾಂತ್ವನದ ಆರೈಕೆ ತಿಳಿಯೆ,  
ಬೀಳುವಿಕೆ ದುಗುಡವನು ಸಂತೈಸಿ ಬಳಿಕ  
ಸಾವನ್ನು ಸಾವಿನೊಳಿ ಮರೆಸುವುದು ಮರವೆ.

ನೀಸರನ ಬಿರುಬಿಸಿಲು ಮೆರೆಮೆರೆಯೆ, ಹಕ್ಕಿಗಳ  
ಮೆಲ್ಲುಡಿಗಳೋಲಾಡೆ ಗೂಡಿನೊಳಗೊಳಗೆ,  
ಸರಿಸದಲಿ ಹರಿಯುತಿಹ ಹಳ್ಳಿಗಳ ತೊಡಬಲಿಯು  
ಹಾಡುಗಳನಾಲಿಸುತ ಬಗೆಯನ್ನು ತಣಿಸು.  
ಆರಿಸಲು ನಡುಪಗಲ ದಣುವನ್ನು, ಹಸು ಮೇಕೆ  
ಮೆಲುಕಾಡಿ ನಿನ್ನಯಡಿ ತಣ್ಣೆಳಲ ಸೇರೆ,  
ಮೋಡಗಳು ಬಾನಿನಲಿ ಕೂಡುತ್ತ ಪಡನೆಳಲ  
ತಂಪನ್ನು ನಿನಗಿತ್ತು ಅಸರೆಯ ನೀಯೆ.

ಮುಗಿಲುಗಳು ಮುದುಡುತಿಹ ಚಿಗುರಲೆಯ ಕಂಡು,  
ಕಂಬನಿಯ ಮಿಟುಕುವುವು ಮೋಸದಲಿ ಸುರಿದು;  
ಕಿರುಮಳೆಯ ತಟಕುಗಳ ಸೊಡೆಯಲ್ಲಿ ಮಿಂದು,  
ಮುಂಬನಿಯ ಬಲವನ್ನು ಮೊಗಳುವರು ಜನರು.

ಹೂಬಿಸಿಲ ಬೈಗಿನಲಿ ಅಣುಗಿಯರು ಕೂಡುತ್ತ,  
ಹಾಡುತ್ತ, ನಲಿಯುತ್ತ, ನಿನ್ನಡಿಯ ಸೇರಿ,  
ಬಗ್ಗಿರುವ ಕೊಂಬೆಗಳ ನೆಳೆಯುತ್ತ ತಸಿವಣ್ಣ  
ಕೊಯ್ಯುತ್ತ, ಸವಿಯನ್ನು ಸವಿಯುತ್ತ, ಕಲಿತು—

ಟೊಂಗೆಗಳಿಗುಯ್ಯಾಲೆ ಇಳಿಸುತ್ತಲದರಲ್ಲಿ  
 ತೂಗುತ್ತ ಬೆದರುತ್ತ ಇನ್ನೊಮ್ಮೆ ತೂಗಿ,  
 ತೂಗನ್ನು ನಿಲ್ಲಿಸಲು, ಅಸವಳಿಯೆ-ಕತ್ತಲೆಯು  
 ಒತ್ತಿನಲಿ ಅಣುಗರಿಗೆ ಮೊರೆಯನ್ನು ಕೊಡಲಿ.

ಕೊಂಬೆಯಲಿ ಕುಳಿತಿದ ಅಣುಗರುರೆ ಸಕ್ಕು  
 ತೂಗಾಟದಾನಂದ ಕೂಗಾಟವಾಗೆ,  
 ಅಣುಗಿಯರ ನಡುಸಿಂತು, ಅವರನ್ನು ಇಳಿಸೆ  
 ಉಯ್ಯಾಲೆ ಹಗ್ಗವನು ಹಿಡಿದಿಳಿಯುತ್ತಿರಲು-

ತೂಗಿಂತು ನಿಲ್ಲುವುದು; ಕನ್ನೆಯರು ಹಾರಿ  
 ಓಡುವರು ನಸುನಕ್ಕು; ಬಳಿಕೊಮ್ಮೆ ಹಿಂದೆ  
 ತಿರುಗುತ್ತ ನೋಡುವರು ಹಸುಳೆಗಳ ಮೊಗದೆ,  
 ಕೊನೆಯಿರದ ಅಚ್ಚರಿಯ ಸೊಂಪನ್ನು, ಮರವೆ!

ಅಂತಾಗೆ, ಗಿಡಬಳ್ಳಿ ಮರವೊದರ ಹಸುರನ್ನು  
 ಬಲ್ಲತ್ತಲೆಯ ಕಪ್ಪು ಆವರಿಸಿ ಬರಲು,  
 ಎಲೆ ಮರವೆ, ಮೂಡಿರುವ ಚುಕ್ಕಿಗಳನೆಣಿಸಲೈ  
 ಬಗೆಯುತ್ತ ಲೆಕ್ಕಿಸುವ ಪಡಿನೂರ ಶತಕೆ  
 ಹೊಸದೊಂದು ಚಿಗುರನ್ನು ಹೊರನೆಗೆಚು. ಬಳಿಕೆಣಿಕೆ  
 ತಪ್ಪುತ್ತ ನಿನ್ನಲ್ಲಿ ಆಸರೆಯ ಪಡೆದ  
 ಹಕ್ಕಿಗಳ ಗೂಡುಗಳ, ಗೂಡುಗಳ ಪಕ್ಕಿಗಳ,  
 ನೆಣಿಸುತ್ತಲೆಣಿಸುತ್ತ ನಿಡ್ಡೆಯನು ಹೊಂದು.

ಕರಿಮುಗಿಲ ನಡುಸಿಂತ ಬಿಳಿಮುಗಿಲ ಮರೆಗೆ  
 ತಿಂಗಳನು ನಡೆತಂದು ಬೆಳದಿಂಗಳೊಸರೆ,  
 ಕನಸೊಂದು ನೀನಾಂತು, ತಿರಿಗೊಮ್ಮೆ ಅವನು  
 ಗಹಿಗಹಿಸಿ ನಗುವಂದು ಎಚ್ಚೆತ್ತು ನೆನೆಯು.

ಕನಸೊಳಗೆ, ನೂರಾರು ಹಣ್ಣುಗಳ ಹೊತ್ತು  
ಹಾಸಿರುವ ನೆಲದಲ್ಲಿ ಬಾಗುತಲಿ ಮಲಗು.  
ಎಳಸುಕ್ಕುಳೊಂದಾಗಿ ಕುಣಿಯುತ್ತ ಬಂದು  
ನಲವೇರಿ ಹಣ್ಣುಗಳ ಕೊಯ್ಯುವವು ನಿಂದು.

ಗೂಡುಗಳ ಹಕ್ಕುಗಳು ಮಕ್ಕಳಿಗೆ ಬೆದರಿ  
ವೊರೆಯಲ್ಪೆ ಹಲಕೆಲವು ಸಿಕ್ಕಿದೆಡೆ ಪಾರೆ,  
ಕೆಲಕೆಲವು ವುಕ್ಕದಲಿ ಅಡಗಿಸುತ ಮರಿಯ  
ಚೀರುತ್ತ ಬಾಸಂಗಿ ಕೊನೆಗಣ್ಣು ತೋರೆ—

ಕನಸಿನಾ ಗಲಿಬಿಲಿಯ ನೀ ಕೇಳಿ ಬೆದರಿ,  
ಕಂಪಿಸುತ ನಸುಗಾಳಿ ಹೊರಡಿಸುತಲೊಡನೆ  
ನನಸಾಂತು ಕೇಳುವೆಯೆ, ಸೊಗವಕ್ಕಿವಾತು ?  
“ ಇರುಳನ್ನು ಸುಖದಿಂದ ಕಳೆದಿಹೆವು ” ಎಂದು.

— ವಾಮನ.

## ಕಳಮೆಯ ಹೊಲ

೧

ಮೆಲ್ಲಿತೆಲರದೆಲ್ಲ ಹೊಲವ ನಿಲ್ಲದಲುಗಿಸಲ್,  
ಲಲಿತ ಲಾಸ್ಯ ಕಲಲು ನಟಿಪ ತೆರದೆ ದ್ಯೋತಿಸಲ್ ;  
ಪ್ರಸರಗೈದು ತನತು ಕರವ  
ಸಿರವನಲುಗಿಸುತಲಿ, ಹೊಳೆವ  
ಮಣಿಗಳಾಂತ ಜೆಲುವ ತೊಡವ  
ಧರಿಸಿ ನಲಿಯುವ,  
ತೋರ್ಪುದಮರ ವಧುಗಳವನಿಗಿಡ ಬಿಸದವ.

೨

ತುಡುಗಿ ಕಳಲ್ ಬಿಡದೆ ಬರ್ಪ ಪಕ್ಕಿ ಬಳಗಮಂ,  
ಇಡಿದ ಕಣವನೊಡೆದು ತಿನಲು ಪಾರುವಳೆನುಂ,  
ತಡೆದು ಕೂಡೆ ಸೋವಲೆಂದು,  
ಹುಣಿಸೆ ಮಾವು ಹಲಸು ತೆಂಗು,  
ಹೊಲದ ತಡಿಯೊಳದಿಸಿ ನಿಂದು,  
ಕವಲು ಕೈಗಳಂ  
ಎಲರ ಚಲನೆಗಲುಗಿಸುತಲಿ ತೋರ್ಪುದಂದಮಂ.

೩

ಪಚ್ಚೆಯುಡಿಗೆ ವೊನ್ನ ದೊಡಿಗೆಯಿಂದೆ ಶೋಭಿಪ,  
ಮರ್ತ್ಯಲೋಕ ಜನಕೆ ಜೀವಶಕ್ತಿ ದೊರೆಯಿಪ,  
ಕಳಮೆ ಸಿರಿಯ ಸೊಬಗ ಸೋಡಿ,  
ಹರಿಸದೊದವಮೊಗದೆ ಕೂಡಿ,  
ಇನಿಸು ನಡೆಯ ತಡೆಯಮಾಡಿ,  
ದಾರಿವೋಪರು,  
ಹೊಲದಕಡೆಗೆ ತಿರಿದು ತಮ್ಮ ಶ್ರಮವ ತಣಿಸರು.

೪

ಉದಯವಾಗಲೊಮ್ಮೆ ದಿನದ ಮೊದಲು ಕೃಷಿಕನು,  
ಹೊಲದ ಕೈಯ ಫಲಿತ ತೆನೆಯ ನೋಡಿ ನಲಿವನು ;  
ಬಿಳಿಯ ಸಿರಿಯದೆಂಬ ತನ್ನ  
ಜೀವನವನು ಕೊಡುವ ಮುನ್ನ,  
ಜೀವನವನು ಕೊಡುತಲವನ  
ಋಣವ ಸಲಿಪನು,  
ಬಲಿತ ಕಳವೆ ಕಣವ ಪಡೆಯಲಿದಿರುನೋಳ್ಪನು.

೫

ಕಳವೆ ಹೊಲದ ಸೊಬಗ ನೋಡಿ ಹರಿಸದೊಡವನು  
ಬಗೆಗೆ ತರದ ನಯಸವರದು, ಮೊನ್ನೆ ಕದಿರನು  
ಪಳಿವ ಫಲಿತ ಹಳದಿತೆನೆಯ  
ಫಲವ ನೆನೆದು, ಕಳವೆ ಸಿರಿಯ  
ಭುವಿಗೆ ಸಲಿಸಿ ಹರಸಿದೊಡೆಯ  
ಕರುಣೆ ಮೂರ್ತಿಯ  
ಸ್ತುರಿಸದಿರದ ಮನುಜನಿರನು ವಿಶ್ವಶಕ್ತಿಯ.

— ಪದ್ಮನಾಭ.

## ಅನಂಗ

ಒಳೆದಳಿರ ವೊಗರೊಳಗೆ, ತೊಳಪ ಹಿಮಕಣದೊಳಗೆ  
ಜಲಧಿಯೂರ್ಮಿಯ ಒಳಗೆ, ಭಾಸು ಬಾಸುಗಳೊಳಗೆ  
ಕಳಿತ ಫಲದೊಳಗರಳಿ ಸೊಗಯಿಸುವ ವೂದೊಂಗಲೊಳಗಿರುವನಂಗ-  
ಸೀಸು.

ಕಲರವದ ಕೋಕಿಲದ ಗಾಯನದ ಲಯದೊಳಗೆ  
ನಲಿನಲಿದು ಪರಿತರುವ ಪರಿಕಾಲಿನುಲಿಯೊಳಗೆ  
ಚಲಿಸುತಿಹ ತುಂಬಿಗಳ ತಂಬೂರಿಯೊಳಗಿರುವ ಗಾಯಕನು  
ನೀನಾರಲೈ?

ಮುಗುಳುಗಳ ಮುದ್ದಿಸುತೆ, ಮುಗುಳುನಗೆಯೊಡನೈದೆ  
ದಿಗುವಲಯದೊಳಗೆ ಮುಂಚಿಗಳ ಬಲ್ಲರಗರೆದು,  
ತೆಗೆದೊಗೆದು ಕಮಲಸಿಯ ಬಾಗಿಲದ ಬೀಗವನು, ಮರೆವ ನೀನಾರು  
ದೇವ?

ಮಿಗಲಿಸೆವ ತೃಣರಾಜಿಯೊಳಗಿರುತೆ ಗೋವುಗಳ  
ಬಗೆಯನಿಕ್ಕುಳಿಗೊಂಬ ಸೊಗಸಿನವ ನೀನಾರು ?  
ಲಗುಬಗೆಯ ಬಾಲೆಯರ ಕಣ್ಣೊಂಬಿಯೊಳು ನಲಿವ ನೀನಾರು  
ಚೆಲುಗೊಂಬೆಯು ?

ಹೃದಯ-ವೀಣೆಯ ತಂತಿಗಳನು ಮಿಡಿಯುತ್ತಲಿರುವೆ !  
ಮಧುರ ಗಾಯನ ಲಯವು ಮಾನಸಾಕಾಶದಲಿ  
ಪದೆದು ಮರುದಸಿಯನಿರದಿತ್ತು ಲಯವಪ್ಪುದೈ ! ಮೈಣಿಕನು  
ನೀನಾರಲೈ ?

ಕಡಡಿದೆನ್ನೆದೆಯೊಳಗೆ ಗಾನಮಾಧುರ್ಯವನು  
ಒದವಿಸುತೆ, ಸಂಗೀತದೇರುಂಗತಿಯೊಳೆನ್ನ  
ಹೃದಯವನು ಕುಣಿಕುಣಿಸಿ, ಮನದಣಿಸಿ, ಬಗೆಗೊಳಿಸಿ, ಸೊಗದ  
ಸುಗ್ಗಿಯನುಣಿಸುವೆ !

ಮಮ ಹೃದಯದಾರಾಧನಾದಲಿ ರಮಿಸುತಿಹ ನೀನು  
ಸುಮಧುರಾಲಾಪದಲಿ ಪಾಡುತಿರೆ, ಸಿನ್ನೊಳು-  
ದ್ಗಮಿಸುತಿರುವಿಂಚರವು ಚಿತ್ತಗಹ್ವರದೊಳಗೆ ಮರುದಸಿಯು  
ನೀಡುತಿರಲು,

ಅಪುಲ ಭಾವನೆಯಲರ ವರ ಸುಮಾಂಜಲಿಗಳನು  
ವಿಮಲತರ ತವ ಚರಣಕರ್ಪಿಸುವೆನಿದೊ ! ಪೇಳು  
ಕಮನೀಯತರ ಕಾಯ ! ನೀನಾರು ? ನೀನಾರು ? ಮನವು ಕಾತರಿಸು-  
ತಿಹುದು.

—ಬಿ. ಶ್ರೀಧರ ಕಕ್ಕಿಲ್ಲಾಯ.

## ನೆರಳಿಗೆ

ಮರದ ಛಾಯೆ ಲತೆಯ ನೆರಳು ಸುಖದ ಜೀಡದು !  
ಎದೆಗೆ ಮನಕೆ ತಂಪ ತಳವ ಶಾಂತಿ ನಾಡದು !

ನೆಳಲ ತಂಪ ಬಯಸಿ ಬಂದ

ಪಥಿಕಗೆಂದು ಕರುಣೆಯಿಂದ

ಬಿಸಿಲತಡೆದ ಮರದ ಮಂದ

ಮುದ್ದು ನೆರಳನು

ಮನದಿ ನೆನೆದು ಹರಸದಿರುವ ಮನುಜನಾವನು ?

ವಸದ ರಾಣಿ ಜಲದ ದೇವಿ ನೆಳಲ ಸಖಿಯರು

ಗಿರಿಯ ತಟದಿ ಬಯಲ ಬುಡದಿ ಸತತಮೆರೆವರು

ಬಟ್ಟು ಗೂಡಿ ಆಡ ಕಲೆತು

ಕುಂದು ಕೊರತೆಗಳನು ಮರೆತು

ಸೊಂಪುಸವಿಗಳೊಡನೆ ಬೆರೆತು

ಸೊಬಗಸುರಿವರು

ಪ್ರೇಮದಿಂದ ಲೊಡಲಗೆಳತಿಗೂಡವೆ ತೊಡುವರು.

ಕಂಡುದನ್ನು ಸಂಬಿ ಸಂಬಿ ಘಾಸಿಯಾದೆವು

ಆಸೆಸುಡಿಯ ಕೇಳಿ ಕೇಳಿ ಮೋಸಹೋದೆವು

ಸಿರಿಯ ಸುಗ್ಗಿ ಪಿಡಿದು ಕೊಂಡು

ಮೆರೆವ ತನಕ ಬಳಗ ದಂಡು ;

ಮೆದ್ದುಮುಗಿಯೆ, ಹಕ್ಕಿ ಹಿಂಡ

ತೆರದಿಹಾರುತ

ಹಳವರೆಮ್ಮ ಮತ್ತೆ ಮೊದಲ ಮಮತೆ ಮರೆಯುತ.

ಮಾಗಿ ಬರಲು ಕೋಗಿಲೆಗಳ ಕೊರಳು ಬಿಗಿವುದು  
ಗಾಸವೆಲ್ಲ ನಿಂತುಹೋಗಿ ಮೌನ ಹಿಡಿದುದು  
ತರುಗಳೆಲ್ಲ ಶಿರವ ಬಾಗಿ  
ತೊರೆಗಳೆಲ್ಲ ನೀರ ನೀಗಿ  
ಬೇಶದಲ್ಲ ಬತ್ತಿಹೋಗಿ  
ರೂಪಗೈದುವುದು  
ಬುವಿಯು ಬೇಸಗೆಯಲಿ ದುಃಖದುದಿಗಿ ತೊಡುವುದು.

ನೆಳಲು ಮಾತ್ರ ಸಿಚ್ಚದಂತೆ ರನ್ಯವಾಗಿದೆ!  
ಬಿಸಿಲ ಕಠಿಣ ತಾಪ ತಡೆದು ತಂಪು ಕೊಡುತ್ತಿರೆ  
ಕಲ್ಪ ಕಲ್ಪ ಉರುಳಿ ಬರಲಿ  
ವಿವಿಧ ವಿಧದ ಭೇದವಿರಲಿ  
ಪರರಿಗಾಗಿ ಸಿಷ್ಟೆಯಲ್ಲಿ  
ನಿಂತ ನೆರಳನು  
ಮನದಿ ನೆನೆದು ಹರಸದಿರುವ ಮನುಜನಾವನು?

— ಸೇಜಾವರ ಸದಾಶಿವರಾವ್.

ಕನಸಿನೂರು.

ಎಲ್ಲ ಹೊತ್ತ ಕಾಣದಿರುವ  
ತೊರೆಗಳೆಲ್ಲ ಸೆಳವಿನಿಂದೆ  
ಸುಳಿದು ಸೇರುತಿಹವೊ ನೆಲೆಯು-  
ದಿರದ ಕಡಲಿಗೆ

ಅಲ್ಲಿ ಸುಖದಿ ಮಲಗಿದವಳ  
ನೆಚ್ಚಿಸದಿರಲೇ.

ಮನದ ಬಯಕೆಯರಸಿಕೊಂಡು-  
ತಾರೆಯೊಂದು ಧಾರಿ ತೋರೆ-  
ದೂರದತ್ತಣೆಂದೆ ಸಾರಿ  
ವಿಶ್ರಮಿಸಿಹಳು.

ಮಸಗಿದಾಗಸವಸು ನೋಳ್ವ-  
ಳಾಕೆ ನಿಡ್ಡಿ ಮುಸುಕಿನಲ್ಲೆ ;  
ಮೇಲೆ ಸುಳಿವ ಗಬ್ಬಲಗಳ  
ಸದ್ದುಕೇಳ್ವಳು.

ನಿಡ್ಡೆವೋಗುತಿರುವ ಅವಳ  
ವೋರೆ ರಕ್ತರಾಗದಿಂದೆ  
ಪೆಂಪಡದು ಮೆರೆವ ಪಶ್ಚಿ-  
ಮದೆಡೆಗಿರ್ಪುದು.

ಕಾಣಳಾಕೆ ಗಿರಿಯ ಬೆಡಗ ;  
ಪಚ್ಚೆ ಪೈರ ಹೊಲದ ಸೊಬಗ ;  
ಮೈಯ ಮೇಲೆ ಹೊಯ್ಯುತಿರುವ  
ಮಳೆಯ ತಿಳಿಯಳು.

ಮಲಗು, ಮಲಗು, ನಿಡ್ಡೆವೋಗು  
ಹಜ್ಜೆಗೆಸೆವ ಹಾವಸೆಯಲಿ

ಮಲಗು ಹೃದಯ ದೆಲ್ಲಿಯಲ್ಲಿ  
ಕಾಲದಂತ್ಯಕೂ ;  
ಮರುಕವೆಚ್ಚಿಸದಲೆ ಇರಲಿ ;  
ಬೆಳಕು ಕತ್ತಲೊಡೆಯದಿರಲಿ ;  
ಮಲಗು ಶಾಂತತೆಯನು ಮುದವು  
ವಿೂರ್ವ ತನಕವೂ.

— ಶ್ರೀ ರಾಜ.

## ಬಿನ್ನಹ

ಮನದಾಗಸದಿ ಮಬ್ಬು ಮುಸುಕಿಹುದು ಮುನ್ನಡೆಯ  
ಲೆನಗೆ ತೋರದು ಹಾದಿ ; ತಿಳಿವು ಚುಕ್ಕಿಗಳ  
ಮಿಣುಕವೊಂದೇ ಸಾಕು. ಹೇ ದೇವ ಕರುಣೆವುದು  
ಕನಿಕರದಿ ಚಾತಕದೊಲಿಹ ಬಾಲಕನಿಗೆ

ಗಿರಿಯ ತಿರದೊಳ್ಳುಟ್ಟಿದೊರತೆ ಗರುವವನಿಳುಹಿ  
ಹರಿವುದಲ್ಲವೆ ತಳಕೆ ಹಾರಿ ಜಾರಿ ?  
ಹರಿಯಲೆನ್ನಯ ಹೃದಯ ಪ್ರೇಮದಲಿ ಬೆರೆತು ನೆರೆ  
ಕರಗಿ ನೀರಾಗಿ ದೀನರ ದಳಿತರೆಡೆಗೆ

ಕಾರರುಳ ಬಡಿದೋಡಿಸುವವೆಂಬ ಮಿಂಚುಗಳ  
ಪೌರುಷದ ಮಾತೆನಗೆ ಬೇಡ ಬೇಡಾ  
ದೂರದಾಗಸದ ತೆರೆಮರೆಯಲ್ಲಿ ಮಿರುಗುತಿಹ  
ತಾರಕೆಯ ಮೌನಮುಗ್ಧತೆಯೆನ್ನದಿರಲಿ

ಎನ್ನ ಹೂದೋಟದಲಿ ಕೋಗಿಲೆಯು ಹಾಡುವುದು  
ಮುನ್ನ ತೊರೆ ಸಂಗೀತವಾಡ ಹರಿಯುವುದು  
ಎನ್ನ ಬೇವನದ ಕಿನ್ನರಿಯ ಪುಕ್ಕುತೀಗಾನ  
ದುನ್ನ ತಿಗೆ ಷತೆಗೊಳಿಸಿ ಬಾಜಿಸುವುದೈ

—ಕೆ. ರಾಘವಾಚಾರ್.

## ನೈವೇದ್ಯ

ತಿಳಿನೀರ ಕೊಳದಲ್ಲ  
ತಳಿರುಗಳ ಮರೆಯಿಲ್ಲ  
ಎಳನೀರ ತಣ್ಣಂಪಿನೊರತೆಯಲಿ ಕಾಳ್ಕುರದ  
ಲಲಿತಸಂಗೀತರವದಲಿ ವೃಷ್ಟ್ಯಸಂಕುಲದಿ  
ನೆಲಸಿರುವೆ ಭಾರತಾಂಬೆ !  
ಶಿಲೆಯೊಂದರಲಿ ನಿನ್ನ  
ಕಳೆಯಿಸಿರಿಸುವೆನೆಂತು ?  
ಸುಲಭದಿಂ ಮನವೆಂಬ ಪರಶಿಲ್ಪಿ, ಭಾವನೆಯು  
ಶಿಲೆಗಡಿದು ನಿನ್ನ ಮೂರುತಿಯ ನೆಲಸಿಹಸಿಲ್ಲ  
ಸಲುವುದೀ ಪಾದಪೂಜೆ !

ಗಿರಿಯ ತಪ್ಪಲುಗಳಲಿ  
ಹರಿವ ವಾಹಿನಿಯೊಳಿಹ  
ಪರಿಶುದ್ಧವಾದ ಜಲದಿಂದಲಭಿಷೇಕಿಸೆನೆ ?  
ಪರಿಕಿಸಲು ಮೇಘರಾಜನು ನಿನ್ನ ತಲೆಯ ಮೇ  
ಲ್ಸುರಿದ ಜಲಮಲ್ಲೆ ದೇವ !  
ಪರಿಶುದ್ಧವಾದೊಡೇಂ ?  
ಪರರು ತಂದೊಪ್ಪಿಸಿದ  
ಪರತೊಂದು ವಸ್ತುವಂ ಮರಳಿ ನಿನಗೀವೆನೇ ?  
ಭರತ ಭೂಮಾತೆ ಸುನ್ಮನದೊಳಿಹ ಸದ್ಭಕ್ತಿ  
ಯೊರತೆಯಿಂದಭಿಷೇಕವು !

ಪರಿಪರಿಯ ತರುಲತೆಗ-  
ಳುರೆ ಚಿಲ್ವಿಸಿಂ ಮೆರೆವ  
ವರಕುಸುಮಗಳ ನಿನ್ನ ಪಾದಕಾಣಿಕೆಗೆಂದು  
ಧರಿಸಿ ಸಿಂದಿಹವೊ ಮೇಣೀನೊ ? ನಾನೆಳೆದು, ತವ

ಶಿರದ ಮೇಲಿರಿಸಲೇಕೆ ?  
ಪರಿಪರಿಯ ಭಾವಗಳ-  
ನಿರದೆ ಕಡೆದಾಗ ಹೊರ  
ಹೊರಟ ನವವಿಧದ ಸುಧೆಯುಂಡು ಬೆಳೆದೀಕಾವ್ಯ-  
ವರಳಿ ಸುಮವಾಗಿ ಪರಿಮಳಿಸಲೊಡನದು ನಿನ್ನ -  
ಶಿರದ ಮೇಲ್ಪುಷ್ಪಾಂಜಲಿ !

ಮರನೇರಿ ರಾಜಿಸುವ  
ಸಿರಿವೆತ್ತ ಪಣ್ಣುಗಳ-  
ನ್ನರಸಿಕುಯ್ದವುಗಳ ನಿವೇದಿವೆನೆ ನಿನ್ನೊಳಿ  
ಮೆರೆದಿರ್ಪ ಪಣ್ಣಿನರ್ತಿಯ ಕೆಡಿಸಿ ಮರುಬಾರಿ-  
ಚರಣತಲಕರ್ಪಿಸುವೆನೆ ?  
ಧರೆಯ ನವಯುಗವೆಂಬ-  
ಮರದಲ್ಲಿ ಬೆಳೆದಿಂದು  
ಮೆರೆವೆನ್ನ ಜೀವನದ ಫಲವೊಂದನೀವೆನಿರ  
ಚಿರಕಾಲ ನಿನ್ನ ಪದತಲದೊಳಿರಿಸಾ ಮಾತೆ !  
ಇರಲಿ ನೈವೇದ್ಯವಾಗಿ.

— ಕೆನ್ನಿಂಜೆ ಸುಬ್ರಾಯಸಾಧ್ಯಾಯ.

## ಬ ಯ ಲಾ ಸೆ

ಮರವಾಗಬೇಕೆಂಬ ಬಯಕೆಯಿಂದಾನು  
ಮಾಮರವ ಕಾಡಿದೆನು “ ಗೆಳೆಯ ಪೇಳು  
ತೆಂಗು ಕಾಂಗುಗಳಂತೆ ನಿನ್ನಂತೆ ನಾನು  
ಹೇಗಾಗಬಲ್ಲೆನ್ನೆ ತಿಳಿಯ ಹೇಳು.  
ರೆಂಬೆಗಳು ಬದಿಯಲ್ಲಿ  
ಎಲೆರಾಶಿ ತಲೆಯಲ್ಲಿ  
ಎಂತು ಹುಟ್ಟುವವಯ್ಯು? ಸಾಕು ಸರ ಬಾಳು.”

ಎಲರಿಗೆ ಮಾಮರವು ತಲೆದೂಗಿ ಯೊಮ್ಮೆ  
ಚಣಗಾಲ ಮೌನದಿಂ ನೋಡಿ ಎನ್ನ  
ಚಿಗುರೆಲೆಯ ಸಂಕುಲವನಲುಗಿಸುತ್ತಲೊಮ್ಮೆ  
ಮೆಲ್ಲು ಡಿಯಲಿಂತೆಂದು ಕೇಳಿತೆನ್ನ  
“ನರಜನುಮವನು ಬಿಟ್ಟು  
ಹಸುರಂಗಿಯನು ತೊಟ್ಟು  
ತರುವಾಗ ಲೇತಕ್ಕೆ ಆಶಿಸುವೆಯಣ್ಣು ?”

“ಮಾನವನ ಜೀವನವು ಸಾಕು ಸಾಕಾಯ್ತು  
ದ್ವೇಷದೂಷಣೆಗಳನು ಕೇಳಿ ನೊಂದೆ  
ನರಜನುಮದಲಿ ಎನಗೆ ಬೇಸರಿಕೆಯಾಯ್ತು  
ಮರವಾಗೆ ನಾ ನಿನ್ನ ಬಳಿಗೆ ಬಂದೆ  
ನರವೇಷವನು ತೊರೆದು  
ತರುರೂಪವನು ತಳೆದು  
ಬಾಳುವಂತೆನಗೆ ನೀ ದಾರಿ ತೋರೆ”ಂದೆ.

ಇನ್ನೊಮ್ಮೆ ಸುಯ್ಯೆಂದು ಬೀಸಿದುದು ಗಾಳಿ  
ಕಾನನದ ಮರಗಳಿಗೆ ಒಸಗೆ ಬಿಡಲು.  
ಮುಚ್ಚಿದವೆಗಳ ತೆರೆವ ಮುನ್ನ ವೃಕ್ಷಾಳಿ  
ಸಭೆ ಸೇರಿ, ತೋರಿದುದು ಸೊಬಗ ಕೊಡಲು—  
ಬಂದಿರುವ ಹುಲುನರನು  
ತಮ್ಮವರ ಪಾಳ್ಯವನು  
ನೇರಲಿಹ ಯೋಜನೆಗೆ ಅಭಿಮತವ ಕೊಡಲು.

ಸಾಗರದ ತೆರೆಯಾಗ ದಡವನಪ್ಪಳಿಪ  
ಸಪ್ಪಳದ ಗರ್ಜನೆಯು ಕೇಳಿತೆನಗೆ  
ನೀಲ ನೆಲಗಳಿಗೆಲ್ಲ ಭಯಜಲವ ತಳಿಪ  
ಗಂಭೀರ ಸಂದೇಶ ಬಿತ್ತು ಕಿವಿಗೆ—  
“ ಒಯ್ಯಾರ ವೈಭವದ  
ಸಿರಿ ಸೊಬಗು ಸಂಭ್ರಮದ  
ತರುವಾಗಲಾರೆ ನೀ ನಡೆ ನರನೆ ಮನೆಗೆ.

“ನೂರು ದಾರಿಗಳನ್ನು ನಡೆದಿಲ್ಲ ಬಾರ  
ಮರವಾಗಿ ಮೆರೆಯುವುದು ಸುಲಭವಲ್ಲ  
ಮೊದಲು ಹುಲ್ಲೆಸಳಾಗಿ ಜ್ಞಾನವನು ತಾರ  
ಅಜ್ಞಾನಾಗಿಹ ನರನು ತರುವಾಗಲೊಲ್ಲ!  
ಹೊತ್ತಿರುವ ಋಣತೆತ್ತು  
ಪುಣ್ಯ ಬೀಜವ ಬಿತ್ತು  
ಮತ್ತೆ ಬಾ ನೀನಿತ್ತ ಕೇಳುವವರಿಲ್ಲ!”

—ಪೇಜಾವರ ಸದಾಶಿವರಾವ್.

## ಟಿ ಟ್ಟಿ ಭ

ಎಲೆಲೆ ! ಟಿಟ್ಟಿಭವೆ!! ನಿನನ್ನಾಕಾರ ಟೀಕಾರ  
ಎದೆಪಟದಿ ಬರೆವುದಚ್ಚರಿ ಭಯಾಕಾರ  
ಗಳಚಿತ್ರ. ತೆಳುಗಾಲ ಹಕ್ಕಿ! ತಿಳಿಗಣ್ಣೆ!!  
ಅಡನೆಯರಮನೆಯಲೈ ನೀನಿಪ್ಪ ತಾಣಂ?  
ದಿನದಾಯು ಮುಗಿಯೆ, ನೇಸರಗಣ್ಣು ಮುಚ್ಚೆ,  
ಮುಚ್ಚಂಜಿಯಾಗಸಕೆ ತಾರದೀವಿಗೆ ಹಚ್ಚೆ  
ಕತ್ತಲೆಯು ಕಳ್ಳಹಜ್ಜೆಯಸಿಕ್ಕಿ ಮೈದೋರೆ,  
ಕಾಡಿಗರೆದೆಯ ಟೀಕಾರ ಭಯಸೂರೆ-  
ಮಾಡೆ, ದುರ್ಮೃಗದ ಬರವನ್ನರಿಪ ಭಾರಿ  
ಟೀಕಾರ ಕಹಳೆ ಜನಮನಕೆ ಹಾಪಾಕಾರ  
ಮುಗಿಲ್ಮುಸುಕೆ, ನಭವು ಪರಿದಿಳಿಗಿಳಿವುದೆಂಬ  
ಮೂಗಗನಸಿಗೆ ಬೆಚ್ಚಿ ಕೋಲಕಾಲೆತ್ತಿ

.... ....

ಮೇಲೊಗದಿ ಮಲಗಿ, ಆಗಸವ ಕಾಲಿಂದ  
ಸಲಿಪ ಎದೆತನದ ಮಯ್ಯನವನೇನೆಂಬೆ !

— ಸ್ವರ್ಗೀಯ ಕೆ. ಟಿ. ಅಚಾರ್ಯ.

## ನೇಹ

ಸಂಜೆವೆಣ್ಣಿನ ಮೊಗದ - ಕಂದೇಸಿ ತರುಕುಲದ |  
ಕೆಂದಳಿರ್ಗಳ ಮೇಲೆ ಬಿಂಬಿಸಿತ್ತು || ಉರೆ-  
ರಂಜಿಸಿತ್ತು ||

ತಂಗಾಳಿಯದು ಸೀಕ - ರಂಗಳನು ತಳೆದು ತಾ - |  
ಸಂಗಾಂಗಳ ಮೇಲೆ ಸೂಸುತಿತ್ತು || ನೆರೆ-  
ಬೀಸುತಿತ್ತು ||

ತಿರೆಯ ಸೊಬಗಿಗೆ ತಲೆಯ-ತೂಗುತಿಹ ಪೇರಳೆಯ |  
ಮರದ ಬುಡದೊಳು, ಕೈಯ ಕೋಲಿನಿಂದೆ || ಕಡು-  
ಬೆಡಗಿನಿಂದೆ ||

ಸಿರಿವೊಗದಿ ನಗುದೆರೆಯು - ಮೆರೆಯುತಿರೆ ಪಣ್ಣೊವ |  
ತರುಣಿಯೋರ್ವಳ ಕಾಣುತಲ್ಲೆ ನಿಂತೆ || ನಾ-  
ನಚಲನಂತೆ ||

ವೊಂಬಿಸಿಲಿನೆಸಕದಿಂ - ಸಲ್ಲೊಗರನಾಂತು ಸಲೆ |  
ಕಂಗೊಳಿಸುತಿಹ ಬಳ್ಳಿಯಂತೆ ತೋರೆ || ನಾ-  
ಬಳಿಯಸಾರೆ ||

ತುಂಬಿಗಳ್ ತಾವರೆಯ - ಬಸುರೊಳಗೆ ಸೆರೆಸಿಲುಕು - |  
ವಂತೆ ಮನಮವಳೊಡಲನೇ ಸೇರಿತು || ಸೊಗ-  
ಗಡಲೇರಿತು ||

ಚಂದಿರನ ನೋಟದಿಂ - ದಿಂದೀವರಂಗಳೊಳು - |  
ವಿಂದರಳುವಂದದೊಳು, ಲಜ್ಜೆ ತೆರಳಿ || ಎದೆ-  
ನೈದಿಲರಳಿ ||

ಇಂದು ಪರರೆಂಬ ಭಾ - ನವನುಳಿದು ನೀನು ನಿ - |  
ನ್ನವಳೆಂದೆಯೋಚಿಸಿದೆದೆಯುಸುರಿತು || ನೇಹ .  
ರಸ ಮೊಸರಿತು ||

ಇಂತು ಸಲೆಯುಬ್ಬುತಿಹ - ಬಗೆವೊಸಲ ತಡಹಾಯ್ದು |  
ಮುಂತೆನಿಲದೊಯ್ಯೊಯ್ಯನೆಂತೊ ನಡೆದೆ || ನಾ-  
ಧೈರ್ಯಗೆಡದೆ ||  
ಅಂತಾದೊಡೇನವಳ - ಸೋಗೆಗಂಗಳ ಜೋತಿ |  
ಯೆನ್ನೊಡಲ್ಗುಡಿಯೊಳೀ ಬಿಳಗುತಿಹುದು || ನೆರೆ-  
ತೊಳಗುತಿಹುದು ||

—ಯಸ್. ವೆಂಕಟರಾಜ.

## ಕ ಮ ಳ

ಜಗದೊಳೆಸಿತೋ ಪಾಪ ಕರ್ಮಗಳನ್ನೆ ಸಗಿ-  
ಯುಗಮುಗಿಯುವನಕ ಬದುಕುವ ಬಯಕೆಯೇಕೆ ?  
ಮುಗಿಲ ಮುಟ್ಟುವ ಕೀರ್ತಿದುಂದುಭಿಯ ಮೊಳಗಿಸುವ  
ಸಗಲೊಂದು ಕಳೆಯಲದು ಸಾಲದೇನೈ ?  
ಇಂದು ಕಳೆಯಿತು ಪುಣ್ಯಕಾರ್ಯಗಳತಿಹಾಸ-  
ದಿಂದ; ಬರಲಿಹ ನಾಳೆಗಾಗಿ ಹಂಬಲವೆ ?  
ಸಂದಕೀರ್ತಿಯ ಕಜ್ಜವೊಂದೆ ಹೆಬ್ಬೆಳಕಾಗಿ  
ಮುಂದೆ ನಿನ್ನಯ ದಾರಿಯನ್ನು ಬೆಳಗಿಸದೆ ?  
ಬೆಳಕು ಹುಳವೊಂದು ಮಿಸುಗಿತು ; ದಾರಿಗನ ಪಾದ-  
ತುಳಿತದಲಿ ಕೊನೆಗಂಡಿತದರ ಬಾಳು.  
ಅಳಿಯಲುಂಟೇ ಮಿಂಚುಹುಳದ ಸತ್ತೀರ್ತಿ ? ಕವಿ-  
ಗಳು ನಿತ್ಯವದರ ಕೀರ್ತಿಯನು ಹಾಡುವರು.  
ಅರುಣೋದಯದೊಳರಳಿ ಪರಿಮಳಿಸಿತೊಂದು ಸುಮ ;  
ಮರುದಿನದಿ ಹಾಳಾಗಿ ಅಳಿದು ಮೋಯ್ತು  
ಅರಲೊಂದು ದಿನದ ಚರಿತೆಯಲಿ ತೊಡಕೆಂದುಂಟೆ ?  
ಧರಗೆ ಕೀರ್ತಿಯ ಪಾಠವನ್ನೀವುದು.  
ಧರೆಯ ನಿಯಮವ ಭಂಗಗೊಳಿಸದಿಹ ಕರ್ಮಗಳ  
ನಿರತ ನೀನೆಸಗುತಿರು ಮೃತ್ಯು ಬರಲು  
ಪರಮ ಸಂತೋಷದಿಂ ಸ್ವೀಕರಿಸು ; ಕರ್ತವ್ಯ-  
ನಿರತನೆಂದೇ ಬಾಳು ಲೋಕದಲ್ಲಿ.

— ಕೆಮ್ಮಿಂಜೆ ಸುಬ್ರಾಯ ಸಾಧ್ಯಾಯ.

## ನೆ ನ ಹು

ನಲಿಯುತ ಒಲಿಯುತ  
 ಪುನೆಯನು ಬೆಳಗುತ  
 ಒಲುಮೆಯ ನಿತ್ತಿಹ ಸೋದರಿಯೆ  
 ಸಿನ್ನಯ ಆಗಲಿಕೆ  
 ವ್ಯಥೆಯನು ಸುಸುತ  
 ಎಂತಹನೆಂಬುದ ನಾನರಿಯೆ.

ಕತ್ತಲೆ ಕಡಲಲಿ  
 ಎನ್ನನು ಕೆಡಹುತ  
 ಕಾಲನ ತಟ್ಟಿಯ ಸೇರಿದೆಯೂ.  
 ಬೀವನ ಬಂಧನ  
 ವೋಚನೆಗಾಗಿಯೆ  
 ಸಾವಿನ ಸೇತುವೆ ದಾಟಿದೆಯಾ.

ಗಗನದಿ ಲಾಸ್ಯದಿ  
 ನಟ್ಟವ ನೆಸಗುವ  
 ಮುಗಲನು ನೆನಪಿಗೆ ತರುತಿರುವೆ ;  
 ಕರೆಯಲು ಸಿನ್ನನು  
 ನಲಿಯುತ ಬರುತಲಿ  
 ಮುದ್ದಿಸಿ ಸುಖವನು ಇತ್ತಿರುವೆ.

ಆಟವನಾಡುತ  
 ಅಡುಗೆಯ ಮಾಡುತ  
 ಮಣ್ಣಿನ ಮಂಡಿಗೆ ಒಡಿಸಿದ್ದೆ ;  
 ಪ್ರೇಮದಿ ಮುದ್ದಿನ  
 ಮಾತುಗಳಾಡುತ  
 ತರಗೆಲೆಯನ್ನವ ಸುಣಿಸಿದ್ದೆ.

ಎದೆಯನು ಕೊರೆಯುವ  
ಪ್ರೀತಿಯ ಸೂಸುತ  
ಪ್ರೇಮದ ಪಾಶವ ಬಿಗಿದೇಕೆ ?  
ಬಿಗಿದರು ನಿಲ್ಲದೆ  
ಬೇಗನೆ ನಾಕವ  
ಸೇರುತ ಶೋಕವ ಕೊಟ್ಟೀಕೆ ?

ಕಂಬನಿ ಕಡಲಿನ  
ಹೃದಯದ ಹಡಗದಿ  
ನಿನ್ನಯ ಪೀಠವ ಮಾಡಿಹೆನು,  
ಮುದ್ದಿನ ಭಗಿನಿಯ  
ಮರೆಯುವದುಂಟೀ ?  
ನಿನ್ನಯ ಸರ್ವವ ನಿತ್ತಿಹೆನು.

ವಾತೆಯ ಬಸಿರೊಳು  
ಹುಟ್ಟಿದ ಋಣವನು  
ಸಲಿಸಿದೆ ತೋರುತ ನಿಜಪ್ರೀತಿ  
ಇರುಳಿನ ಬಾನೊಳು  
ಕಾಂಬೆನು ಅನುದಿನ  
ಸೋದರಿ, ನಿನ್ನಯ ತನುಜೋತಿ.

— ಉದ್ಯಾವರ ಬಾಲಕೃಷ್ಣ ರಾವ್.

## ಮೋತಿಲಾಲರ ನೆನವು

ಭಾರತೇಯರು ಗತಿವಿಹೀನರು  
ಘೋರ ಕಷ್ಟದಿ ನಾವು ಸರಳುತೆ  
ವಾರಗಾಣದೆ ಮರುಗಿ ಕೂಗುವ ಸಮಯ ಮಧ್ಯದಲಿ  
ಕರೆದು ಪ್ರೇಮದಿ ಎಮಗೆ ಬುದ್ಧಿಯು  
ನರುಹಿ, ಸತ್ಪಥತೋರಿ, ನಡೆಸದೆ  
ತೊರೆದು ನೀ ಹಾ! ಮೋತಿಲಾಲನೆ ಮೋದೆಯಕಟಕಟಾ

ತನಗೆ ಪ್ರಾಯವು ಸಂದುಮೋದುದು;  
ತನುವು ಸೇವೆಗೆ ತರವದಿಲ್ಲವು;  
ಎಸುತ ಭಾರತದಖಿಲಕಾರ್ಯದ ಸರ್ವ ಭಾರವನು  
ಜನಿತ 'ಜಯ ಜಯ' ಕಾರ ಮಧ್ಯದಿ  
ಎಸುತ ಲವವುರ ರಾಜ-ಸಭೆಯಲಿ  
ತನುಬಗೀಯುತೆ ಧನ್ಯನಾದೆಯೆ ರಾಜಪೈಭವದಿ.

ದೇಶಕಾರ್ಯವೆ ತನ್ನ ಧರ್ಮವು,  
ದೇಶಪ್ರೇಮವೆ ತನ್ನ ಮರ್ಮವು,  
ದೇಶದುದಯನೆ ತನ್ನ ಭಾಗ್ಯೋದಯವು ಎಂದೆನುತೆ,  
ದೇಶಸೇವೆಯ ಮಂತ್ರ ಜಪಿಸುತ  
ವಿಾಸಲಾಗಿ ಸರ್ವವನು ಮೇಣ್  
ದೇಶಯಜ್ಞಕೆ ತನ್ನ ಕಾಯವ ಬಲಿಯನಿತ್ತೆಯಲಾ !

ಕಳೆದುಮೋದುದು ಪ್ರಾಯಕಾಲವು  
ಹಳೆಯದಾದುದು ಕಾಯವೆನ್ನುತೆ  
ತಳೆದುಬರುತಲಿ ವೀರ್ಯಸಂಪತ್ತರುಣ ದೇಹವನು  
ಅಳಿಸುತ್ತೊಮ್ಮೆಲೆ ದಾಸ್ಯಕಲೆಯನು  
ಅಳವಡಿಸಿ ತಾ ವಿಜಯಭೇರಿಯ  
ಮೊಳಗಿ ಕಟ್ಟುವೆನೆಂದು ಬಗೆದೆಯೆ ರಾಮರಾಜ್ಯವನು.

ಕರ್ಮಮಾತ್ರವ ತಾನುಗೈಯಲು  
 ಧರ್ಮವಿರುವುದು ಜಗದಿ ಮನುಜಗೆ  
 ಕರ್ಮಫಲವನು ಪಡೆಯಲೆತ್ತಿ ಪ ಯೋಗತರವಲ್ಲ ;  
 ಕರ್ಮಕಾಗಿಯೆ ಕರ್ಮವೆಸಗುತೆ  
 ಕರ್ಮಕಾಂಡದಿ ದೈವನಿಯಮದ  
 ಮರ್ಮಕಿರಣವ ಬೆಳಗಿ ಲೋಕದಿ ಮನುಜಬಂಗಳಿಗೆ

ತೋರುವೆನು ಪ್ರತ್ಯಕ್ಷವೆನುತಲಿ  
 ಈರೆರಡು ನಲವತ್ತು ವರುಷದಿ  
 ಪಾರವಿಲ್ಲದ ರಾಜಕಾರಣ ರಂಗಭೂಮಿಯಲಿ  
 ಕ್ರೂರದರ್ಪದ ಬೆಡಗ ಝಾಡಿಸಿ  
 ಧೀರ ಕೇಸರಿಯಂತೆ ಗರ್ಜಿಸಿ  
 ವೀರಸ್ವರ್ಗವ ಸೇರಿ ಸಲಿಸಿ ತನ್ನ ಹರಕೆಯನು.

ಶಾಂತಿಲೋಕಕೆ ತೆರಳಿ ಬೇಗದಿ,  
 ಶಾಂತಮೂರ್ತಿಯ ಪದವ ವೂಜಿಸಿ  
 ಶಾಂತಿ ಸುಖವನು ತರುವೆನೆನ್ನತ ಮಾತೆ ಭಾರತಿಗೆ  
 ಅಂತು ದೃಢತೆಯ ಮನದಿ ನೀನೆಲೆ  
 ಶಾಂತಿಯುದ್ಧದ ನಡುವೆ ತನ್ನಯ  
 ಶ್ರಾಂತದೇಹಕೆ ವಿರತಿಯಾಗಲಿ ಎನುತ ತೆರಳಿದೆಯಾ.

ಸಿನ್ನ ಜ್ಞಾನದ ವಿಮಲಕಾಂತಿಯು  
 ಸಿನ್ನ ಧೈರ್ಯದ ಪರಮ ಸ್ಫೂರ್ತಿಯು  
 ಸಿನ್ನ ಚಾಗದ ಕೀರ್ತಿಯದ್ಭುತ ಪ್ರೇಮ ಸಂಪದವು  
 ಸಿನ್ನ ನಿಶ್ಚಿತ ಧೈರ್ಯ ಕಿರಣವು  
 ಚೆನ್ನ ನೆಮ್ಮಯ ಹೃದಯ ತಲದಲಿ  
 ಇನ್ನು ಕೂಡುತ ಬೆಳಗಿ ನಾಡಿಗೆ ತರಲಿ ತೇಜವನು !

## ನಿನ್ನಲ್ಲಿ

ನಿನ್ನಲ್ಲಿ ಮುಂಜಾನೆ ಹೊಂಪುಳಿಯನಿಚ್ಚಿಪೆನು.

ನಿನ್ನಲ್ಲಿ ಸಂಜೆ ಹೊಂಜೆರಗನಾತಿಪೆ, ನೀರೆ!

ನಿನ್ನಲ್ಲಿ ವಿವಿಧ ತಾರಾವುಂಜದೊಳ ಚೆಲುವ

ಬಣ್ಣಿಪೆನು. ಜೋನ್ನದಾನಂದವನು ಹರಡಿಪೆನು!

ನಿನ್ನ ವೋಹನ ಸುಗ್ಗಿಯಲಿ ಬಗೆಬಗೆಯ ರುಚಿಗ-

ಳನ್ನೀವ ಫಲಪುಷ್ಪಗಳ ತಳಿರಿಸುವೆ, ದೇವಿ!

ನಿನ್ನ ಸೌಂದರ್ಯರಸದಲ್ಲಿ ಹಲ ಒಣ್ಣಂಗ-

ಳನ್ನಮ್ಮಿ ಸೃಷ್ಟಿಸೊಬಗನು ಬರೆದು ಸವಿಗೊಂಬೆ.

ನಡೆಗೆ ನುಡಿ, ನುಡಿಗೊಂದು ನೋಟ, ನೋಟಕೆ ಅಡಿಯು

ಅಡಿಗೆ ಆಧರಗಳೊಂದು ಮುಗುಳುನಗೆ ನಾಸಲಿರೆ

ಕುಡಿಯಿಡುವ ಲಜ್ಜಿತಳಿರುಗಳು, ಬಲುಸೊಂಪಾದ

ದುಡುಕು ಮೆಲ್ಲಲರುಡಿಗೆ, ಬೆಡಗು ಚುಂಬುನಗಳಿವು!

ಬೀವನದ ಮರಸೇರಿ ಕಳತ ತವ ಪ್ರೇಮಫಲ

ವೀವ ನರುಗಂಪ ಸೊಬಗನು ಕಾಣದಿಹರಿಲ್ಲ.

ಆವನಾದರು ಸಂದರೆಟಕಲಿಲ್ಲವು. ನೆಳಲೊ-

ಳಾವಗಂ ಮನವು ತಂಪಿಂ ಶಾಂತಿಗೊಂಡಿಹುದು!

—ಶ್ರೀನಿವಾಸರಾವ್, ಕದಿರೆ.

## ಕ ರೆ

ತಿಳಿಯ ತಿಂಗಳ ಬೆಳಕಿನಲ್ಲಿ  
ಬಳಿಯ ಮರದಾ ನೆರಳಿನಲ್ಲಿ  
ಕೊಳಸ ತೀರದ ಕಲ್ಲಿನಲ್ಲಿ  
ನಲವ ಸೆರಗನು ಕೆಲಕೆ ಚೆಲ್ಲ  
ಚೆಲುವೆ ನಗುವಳು ವೋದದಿ !

ಹಾವ ಭಾವದ ಬೆಡಗ ಬೀರ  
ನಗೆಯ ಬೆಳಗಿನ ಸೊಗವ ತೋರ  
ಒನಪಿನೇಣಿಯ ತುದಿಯನೇರ  
ಗಾಸ ಗೈಯುತ ಹೊಂತ ಹಾರ  
ಬೆಳಗುತಿರುವಳು ಬುವಿಯನು !

ವಾಮಹಸ್ತವ ಕಟಿಯೊಳಿಟ್ಟು  
ಬಲದ ಕೈಯನು ಸಡಿಲು ಬಿಟ್ಟು  
ಉಂಗುಟದಿ ನೆಲವೌಂಕಿ ಗೀರ  
ಲಜ್ಜೆಯಲ್ಲೂ ಬಿಂಕದೋರಿ  
ಕರೆಯುತಿರುವಳು ಹರುಷದಿ !

ಕಾಮಿನಿಯು ಯಾಮಿನಿಯೊಳಿಂತು  
ಕರೆವಳಾರನೊ ತಿಳಿಯಲೆಂತು ?  
ತಿಳವ ಬಿಗಿದುದು ನೇಹ ತಂತು  
ತರುಣಿ ಮಣಿಯೊ ಗಿಣಿಯನೋತು  
ಮನದ ಪಂಜರ ತೆರೆಯಿತು !

ಚೆಲ್ವಿನಧರಕೆ ಪ್ರೇಮವೆಂಬ  
ಮುದ್ರೆಯೊತ್ತುತ ಸೊಗವು ಗಾಂಬ

ಉಬ್ಬಿದೆಯನು ಬಿಗಿಯುತಪ್ಪಿ  
ಸುಖಿಸ ಕಾಲವು ಬಂದುದೊಪ್ಪಿ  
ಎಂದು ಬಗೆದನು ಮನದೊಳು.

ಬಾಲೆ, ಮುಕುರ ಕವೋಲೆ, ಗಾನ-  
ಲೋಲೆಯೊಬ್ಬಳೆ ನಿಂತಿದೇನ  
ಯೋಚಿಸುವೆ? ನಿನ್ನೆಡೆಗೆ ಬರಲು  
ಆಶಿಸಹೆ, ನೀನನಗೆ ಬದಲು  
ನುಡಿಯ ನುಡಿಯದಿರೆಂದೆನು.

ಒಪ್ಪಿದೂಗಿದಳವಳು ಶಿರವ  
ತೋರಿದಳು ಮಧುರಾಂಗಿ ಸಲವ  
ತೂರಿದಳು ಬಲೆಗೆಯ ಹೂವ  
ಎನ್ನ ಕರೆಯಲು ಚಾಚಿ ಕರವ  
ವೋಹ ಶರವನ್ನೆಸೆದಳು!

ರಾಗದಿಂದಲಿ ಪಿಡಿಯಲವಳ  
ಬಳಿಯನ್ನೆದಲ್ಯಾಗ ತರಳೆ  
ಅಡಿಯನೆಟ್ಟಳು ಹಿಂದೆ ಹಿಂದೆ-  
ಮುದದಿ ನುಗ್ಗಲು ನಾಸು ಮುಂದೆ  
ಕಾಣದಾದಳು ಕಣ್ಣಿಗೆ!

ಓರೆನೋಟವ ಬೀರುತಿಂತು  
ಮೊಗದ ಮೇಲ್ಗಡೆ ತೃಪ್ತಿಯಾಂತು  
ಮಂದ ಹಾಸದಿ ನಗುತ ಸಂತು  
ಅಸೆ ಬಲೆಯನು ಬೀಸುತಿಂತು  
ಕರೆದು ಸಾರಿದಳೆಲ್ಲಿಗೆ?

## ಅಳಿವು

ತಳತಳನೆ ಆಗಸದ ಕೊರಳಿನಲಿ ಬೆಳಗುತ್ತಿರೆ  
ಕಳಚಿ ಬಿದ್ದುದದೆಂತು ತಿಂಗಳೆಂದು  
ಕಳವಳಿಸೆ, ತಾರೆಗಳು ಕಣ್ಣುಮಿಟುಕುತ್ತ ಪೇಳ್ವ  
ವಳಿವನಮವಾಸೆಯದನೆಳೆಯಿತೆಂದು

ಮೊಳಗುತ್ತಿದ್ದುವು ವಾದ್ಯ ನೆರೆಮನೆಯೊಳಗೆ ನಿನ್ನೆ ;  
ಅಳು ಕೇಳಿಸುವುದಿಂದು ವಧುವು; ಗೋಳಿಡುತ್ತೆ  
ಕೇಳುವಳು “ಎನ್ನೊಡೆಯ ‘ವಧು’ ಬಿರುದನೆಳೆದೊಯ್ಯು  
ಪೇಳ ‘ವಧವೆ’ ಯ ನಿತ್ತುದೇಕೆ ?” ಎಂದು

ನಳಿತೋಳ್ಗಳನ್ನೆತ್ತಿ, ಬೆಳ್ಳಗೆಯ ಬೀರಿ, ತೊದ-  
ಲುಲಿಯಾಡಿ ಲೀಲೆಯಲಿ ನಲಿಯುತ್ತಿದ್ದ  
ಚೆಲುವಿನಾಗರದ ಮಗು ತೊಟ್ಟಿಲಲಿ ಕಣ್ಣುಚ್ಚಿ  
ಮಲಗುತ್ತಿಹುದಂತೆ ಉಸಿರಿಲ್ಲವಂತೆ !

ಎಲರಿನಲಿ ಮೆಯ್ಯೊಡ್ಡಿ ಬಾಗಿ ಬಳುಕತಲಿದ್ದ  
ಅಲರಿಲ್ಲ, ಅಳಿಬಳಗವಿಲ್ಲ, ಆರಿಲ್ಲ !  
ಸುಳಿಗಾಳಿ ಸುಯ್ಯೆಂಬ ನಿಡುಸುಯ್ಯೆ ಬಿಡುತ್ತಿಹುದು  
ಅಲೆದಾಡುತ್ತಿಹುದಲ್ಲಿ ಎರಹತಾಪದಲಿ.

ಬಾಲೆಯರ ನಿಟ್ಟುಸಿರು, ವಾಲಕರ ಕಂಬನಿಯ  
ಗೋಳು, ನಿನ್ನಯ ಕಿವಿಗೆ ಕೇಳದಿಹುದೇ ?  
ಬಾಳುವೆಯ ಲತೆಯ ಕುಡಿ ಕತ್ತರಿಸಿ ಕೆಡಹುತ್ತೆ  
ಹಾಳುಮಾಡುವೆ ಅಳಿವೆ ಮಾತ್ಸರ್ಯದಳಿವೆ !

ಸಿನಗಿಸಿತು ಲೋಗರಂಜುವ ಕತದಿ ಬಲುಹೆಮ್ಮೆ  
ಮನದೊಳುದಿಸಿಹುದು. ಎನ್ನಳಿವೆ ಕೇಳ  
ದಿನಮುಗಿಯೆ ಮುಚ್ಚೆಂಜಿಯಾಗಸದ ಮರೆಯಿಂದ  
ಕುಣಿದು ಬಹ ತಾರೆಯಂತಾನು ಬರುವೆ!

—ಕೆ. ರಾಘವಾಚಾರ್,

## ತೊರೆ

ಬೆಟ್ಟದ ಸೀಮೆಯ ಮೋಡದ ಮಾಯೆಯು  
ಮುಸುಕಿರೆ ಲೀಲೆಯೊಳದರೊಳಗೆ  
ಮಂಚಿನ ಲೇಖಿಯ ತೆರದಲಿ ಹೊಳೆಯುತ  
ಗಿರಿಯದೆಯಿಂದಂ ನಾನಿಳಿದೆ.

ಚಿಕ್ಕವಳಾಗರೆ, ಬೀಳುತ ಏಳುತ  
ಬಂದೆನು ಗಿರಿಜರಿ ಕಣಿವೆಯೊಳು.  
ಅಂದಿನ ದಿನಗಳ ಹಿಂದಕೆ ಕರೆಯೆ  
ಅಚ್ಚರಿಯೆನಿವುದು ಮನದೊಳಗೆ !

ಎಂದೂ ನೋಡದ ಮಾರ್ಗದಿ ಸಾಹಸ  
ದಿಂದಡಿಯಿಡುವಾ ಕಾಂಕ್ಷೆಯಲಿ  
ಹುಡುಕುತ ಹಾದಿಯ ಸುಳಿಯುತ ಕಾಡೊಳು  
ಮೊರೆಯುತ ಹರಿದೆನು ಭೋರ್ಗರೆದು.

ಹಸುರಲಿ ಮೇಯುವ ಹುಲ್ಲೆಯು ಕಿವಿಗಳ-  
ನಗಲಿಸಿ ನಲಿಯುತ ಬಳಿಗೈದಿ  
ಚಂಚಲ ನೋಟದಿ ಸ್ವಾಗತವೀಯುತ  
ಚಂಗನೆ ನೆಗೆಯಿತು ಸೊಬಗಿನಲಿ!

ಹೊನಲಿನ ಸೆಳತಕೆ ಸಿಲುಕಿದ ಲತೆಗಳು  
ಶರಣೆಂದವು ತಲೆವಾಗುತ್ತಲಿ ;  
ಅಲರಿನ ಕೊನರಿನ ಪರಿಮಳವಿತ್ತವು

ಮಂಜುಳಗಾಠನವ ಲಹರಿಯೊಳುಲಿಯುತ  
ಕುಸುಮದ ಮಾಲೆಯ ಪೋಣಿಸುತ  
ಇನಿಯನ ವೋಹದಿ ಕರೆಯುವ ರಮಣಿಯ  
ತೆರದಲಿ ನಾಡನು ಸೇರಿದೆನು.

ಬೆಂದಿಹ ಭೂಮಿಗೆ ತಂಪನು ಕೊಡುತಾ  
ಕಳೆದೆನು ಲೋಕದ ನೀರಡಕೆ;  
ಲೋಕಕೆ ಅನ್ನವನೀಯುವ ಕಾರ್ಯಕೆ  
ನಾನೆರವಾಗುತ ಬಡವಾದೆ.

ಬತ್ತದ ಎಳೆತೆನೆ ಎನ್ನಯ ಹಾಲನು  
ಹೀವುಡು; ತನಿರಸ ಸೀಗಬ್ಬು;  
ಹೂಗಳು ಜೀನನು, ತೆಂಗಳನೀರನು,  
ಬೀಡುತ ಕೊಂಬವು ನನ್ನಿಂದಾ.

ಕೊಡುವುದೆ ಇಹದಲಿ ಚಾಗಿಗೆ ಧರ್ಮವು  
ಎನ್ನುತ ನನ್ನನು ನಾಕೊಟ್ಟೆ.  
ನಾಡಿನ ಕೊಳೆಯನು ಸೇವಕನಂತೆಯೆ  
ತೊಳೆದೆನು ಗೌರವಕಾಶಿಸದೆ.

ಇಲ್ಲಿಯೆ ನಾನೆಲೆ ನಿಲ್ಲುದು ಸಲ್ಲದು  
ತೊರೆಯಲು ಒಲೆನು ಎಲ್ಲರನು.  
ಸುಖವನು ಗಣಿಸದೆ ಕಡಲನು ಸೇರುತ  
ಕೊಡುವೆನು ಮುಂದಕೆ ಸಲಿಲವನು.

## ದೇವಾ ! ನೀನು

ವರಪ್ರಕೃತಿಯೆಂಬ ನಳಿನದ ಗರ್ಭದೊಳಗವಿತ  
ಸರಸ ಮಕರಂದವಾದರೆ ತುಂಬಿಯಂತೆ,  
ನೆರೆ ಸುಳಿದು ನಿನ್ನ ಜಪಝಂಕಾರದಲಿ ನಿನ್ನ  
ಇರವ ಸೇರಲೆ? ಬಳಿಕ ಭಕ್ತಿಯಿಂದಿರುವೆ !

ನಿನ್ನ ಕರುಣಾಮೃತವ ಪಾನಮಾಡುವ ಸಮಯ-  
ವೆನ್ನಾತ್ಮವೇಕಾಗ್ರ ಚಿತ್ತತೆಯೊಳಿರಲು  
ಬನ್ನ ಪಟ್ಟಿಹ ಪ್ರಕೃತಿ ಮೋರೆ ಮುಚ್ಚಲು, ಮೋಕ್ಷ-  
ವನ್ನೆ ಹೊಂದುವೆ ಸಂಜೆ ತುಂಬಿಯಂತೆ !

ಆಕಾಶ ಮಂಟಪದಿ ತೂಗುತಿಹ ತಾರೆಯೆಂ  
ಬಾ ಕುಸುಮ ನೀನಾದೊಡಾನು ಜಲದಂತೆ,  
ಸುಮಲತೆಗೆ ನೆರೆದಂತೆ ನಿನ್ನ ಡಿಯ ಸೇವೆ-  
ಯಂ ಕೊಂಡು ಮೇಲೇರಿ ಕುಸುಮರಸವೆನಲೆ ?

ಹುಡುಕಿ ಬಳಲುವೆನೇಕೆ? ಮಿಂಚು ಹುಳವಾಗಿ ತ-  
ನ್ನ ಡಿಯ ಬಿಂಬವನರಿವೆ. ಸೊಡರಿಗರಿವುಂಟು?  
ಗಿಡುಗವಿದು ಸುಳಿದಾಡಿ ಸೋತು ಮನದೊಳೆ ನಿನ್ನ  
ಪಡೆದಿರುವೆನೆಂದುಲಿವ ತೃಪ್ತಿಯಿದೆ, ದೇವಾ !

—ಶ್ರೀನಿವಾಸರಾವ್, ಕದಿರಿ.



